

32002L0022

L 108/51

IL-ĠURNAL UFFIĊJALI TAL-KOMUNITAJIET EWROPEJ

24.4.2002

ID-DIRETTIVA 2002/22/KE TAL-PARLAMENT EWROPEW U TAL-KUNSILL**tas-7 ta' Marzu 2002****dwar servizz universali u d-drittijiet ta' l-utenti li jirrelataw ma' *networks* u servizzi ta' komunikazzjonijiet elettronici (Direttiva Servizz Universali)**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u b'mod partikolari l-Artikolu 95 tiegħu,

Wara li kkunsidraw il-proposta mill-Kummissjoni ⁽¹⁾,

Wara l-kkunsidraw l-opinjoni tal-Kumitat Ekonomiku u Soċjali ⁽²⁾,

Wara li kkunsidraw l-opinjoni tal-Kumitat tar-Reġjuni ⁽³⁾,

Waqt li jaġixxu skond il-proċedura stipulata fl-Artikolu 251 tat-Trattat ⁽⁴⁾,

Billi:

- (1) Il-liberalizzazzjoni tas-settur tat-telekomunikazzjonijiet u l-kompetizzjoni dejjem tikber u l-għażla għal servizz ta' komunikazzjonijiet jimxu id f'id ma' azzjoni parallela biex jinholoq qafas regolatorju armonizzat li jassigura t-twassil ta' servizz universali. Il-kuncett ta' servizz universali għandu jevolvi biex jirrifletti l-avvanzi fit-teknoloġija, fl-iżviluppi tas-suq u fil-bidliet fit-talba ta' l-utent. Il-qafas regolatorju stabbilit għal-liberalizzazzjoni shiha tas-suq tat-telekomunikazzjonijiet fl-1998 fil-Komunità jiddefinixxi l-kamp ta' applikazzjoni minimu ta' servizz universali u jstabbilixxi r-regoli għall-ispiża u l-iffinanzjar tiegħu.
- (2) Taht l-Artikolu 153 tat-Trattat, il-Komunità għandha tik-kontribwixxi għall-protezzjoni tal-konsumaturi.
- (3) Il-Komunità u l-Istati Membri tagħha assumew obbligi dwar qafas regolatorju ta' *networks* u servizzi ta' telekomunikazzjonijiet fil-kuntest tal-ftehim ta' l-Organizzazzjoni Dinjija tal-Kummerċ (WTO) dwar telekomunikazzjonijiet

baziċi. Kull membru tat-WTO għandu d-dritt li jiddefinixxi x-xorta ta' obbligi ta' servizz universali li jistgħu iżomm. Dawk l-obbligi m'għandhomx jittqiesu anti-kompetittivi fihom infushom, sakemm jiġu amministrati b'mod trasparenti, mhux diskriminatorju u kompetittivament newtrali u ma jkunux ta' piż aktar minn dak li hu mehtieġ għax-xorta ta' servizz universali definit mill-membri.

- (4) L-assigurazzjoni ta' servizz universali (jiġifieri, l-forniment ta' sett minimu definit ta' servizzi lill-utenti finali bi prezz li jista' jintlaħaq) jista' jinvolvi l-forniment ta' xi servizzi lill-xi utenti finali bi prezzijiet li jtilqu minn dawk li jirriżultaw mill-kondizzjonijiet normali tas-suq. Izda, il-fatt li jingħata kumpens lill-imprizi mahtura biex jforu servizzi bħal dawk f'dawk iċ-ċirkostanzi m'għandux jirriżulta f'distorsjoni ta' kompetizzjoni, sakemm l-imprizi mahtura jiġu kompensati għall- ispiża netta speċifika nvoluta u sakemm il-piż ta' l-ispiża netta jiġi rkuprat b'mod newtrali kompetittiv.
- (5) F'suq kompetittiv, ċerti obbligi għandhom japplikaw għall-imprizi kollha li jforu servizzi tat-telefon disponibbli pubblikament f'lok fiss u oħrajn għandhom japplikaw biss għal imprizi li jgawdu sahha sinjifikanti fis-suq jew li ġew mahtura bħala operaturi ta' servizz universali.
- (6) Il-punt tat-terminazzjoni ta' *network* jirrappresenta konfini għall-iskopijiet regolatorji bejn il-qafas regolatorju għan-*networks* u servizzi ta' komunikazzjonijiet elettronici u r-regolazzjoni ta' tagħmir terminali ta' telekomunikazzjoni. Id-definizzjoni tal-lok tal-punt tat-terminazzjoni ta' *network* hija r-responsabbiltà ta' l-awtorità regolatorja nazzjonali, fejn mehtieġ fuq il-bażi ta' proposta mill-imprizi rilevanti.
- (7) L-Istati Membri għandhom ikompli jassiguraw li s-servizzi stipulati fil-Kapitolu II jintgħamlu disponibbli bil-kwalità speċifika għall-utenti finali kollha fit-territorju tagħhom irrispettivament mil-lok ġeografiku, u, fid-dawl ta' kondizzjonijiet nazzjonali speċifiċi, bi prezz li jista' jintlaħaq. L-Istati Membri jistgħu, fil-kuntest ta' obbligi ta' servizz universali u fid-dawl tal-kondizzjonijiet nazzjonali, jieħdu miżuri speċifiċi għall-konsumaturi f'żoni rurali jew ġeografikament iżolati biex jassiguraw l-aċċess tagħhom għas-servizzi stipulati fil-Kapitolu II u li l-prezz ta' dawk is-servizzi jkun jista' jintlaħaq, kif ukoll biex jassiguraw taht

⁽¹⁾ ĠU C 365 E, tad-19.12.2000, p. 238 u ĠU C 332 E, tas-27.11.2001, p. 292.

⁽²⁾ ĠU C 139, tal-11.5.2001, p. 15.

⁽³⁾ ĠU C 144, tas-16.5.2001, p. 60.

⁽⁴⁾ Opinjoni tal-Parlament Ewropew tat-13 ta' Ġunju 2001 (għada mhux ippublikata fil-Ġurnal Uffiċjali), Pożizzjoni Komuni tal-Kunsill tas-17 ta' Settembru 2001 (ĠU C 337, tat-30.11.2001, p. 55) u Deċiżjoni tal-Parlament Ewropew tat-12 ta' Diċembru 2001 (għada mhux ippublikata fil-Ġurnal Uffiċjali). Deċiżjoni tal-Kunsill ta' l-14 ta' Frar 2002.

l-istess kondizzjonijiet dan l-aċċess, b'mod partikolari għall-anzjani, persuni b'disabilità u għall-persuni bi htigiet soċjali speċjali. Dawn il-miżuri jistgħu wkoll jinkludu miżuri direttament immirati lejn konsumaturi bi htigiet soċjali speċjali li jforu appoġġ lill-konsumaturi indetifikati, per eżempju permezz ta' miżuri speċifiċi, mehuda wara l-eżami ta' talbiet individwali, bħall-ħlas ta' djun.

- (8) Htieġa speċjali ta' servizz universali hija l-forniment lill-utenti fuq talba b'konnessjoni ma' *network* pubbliku tat-telefon f'lok fiss, bi prezz li jista' jintlahaq. Il-htieġa hija limitata għall-konnessjoni wahda ma' *network* b'firxa dejqa, li l-forniment tagħha jista' jiġi ristrett mill-Istati Membri għar-residenza/lok primarju ta' l-utent finali, u ma jisten-dix għal *Network Integrat* ta' Servizzi Diġitali (*ISDN*) li jip-provdi żewġ konnessjonijiet jew aktar li kapaċi jintużaw simultanjament. M'għandu jkun hemm ebda limitazzjoni fuq il-mezzi tekniċi li bihom il-konnessjoni hija fornuta, hekk li jippermettu għal teknoloġiji bil-wire jew bla wire, lanqas xi limitazzjoni dwar liema operaturi jforu l-obbligi kollha ta' servizz universali jew parti minnhom. Konness-joni ma' *network* pubbliku tat-telefon f'lok fiss għandha tkun kapaċi li ssostni komunikazzjonijiet tal-voċi u *data* b'rati suffiċjenti għall-aċċess għall-servizzi *online* bħal daww forniti permezz ta' l-Internet pubbliku. Il-veloċità għall-aċċess ta' l-Internet esperjenzjata minn utent partikolari tista' tiddependi fuq numru ta' fatturi inkluż il-fornitur/i tal-konnettività ma' l-Internet kif ukoll l-applikazzjoni partikolari li għaliha l-konnessjoni qed tintuża. Ir-rata tat-*data* li tista' tiġi sostnuta b'konnessjoni wahda b'firxa dejqa għal *-network* pubbliku tat-telefon tiddependi fuq il-kapaċitajiet tat-tagħmir terminali ta' l-abbonat kif ukoll fuq il-konnessjoni. Għal din ir-raġuni m'huwiex xieraq li jkun magħmulha obbligatorja f'livell tal-Komunità rata *data* spe-ċifika ta' *data* jew *bit*. Il-*modems* disponibbli bħalissa għall-firxa tal-voċi joffru rata ta' *data* ta' 56 kbit/s u jużaw adat-tazzjoni awtomatika ta' rata ta' *data* biex tipprovdi għall-kwalità varjabbli tal-linja, bir-riżultat li r-rata miksuba tad-*data* tista' tkun aktar baxxa minn 56 kbit/s. Flessibilità hija meħtieġa minn-naha 'l wahda biex tippermetti lill-Istati Membri biex jiehdu miżuri fejn meħtieġ biex jassiguraw li l-konnessjonijiet ikunu kapaċi li jsostnu dik ir-rata tad-*data*, u minn-naha 'l oħra biex jippermettu lill-Istati Membri fejn rilevanti biex jippermettu rati ta' *data* taħt dan il-limitu ta' fuq ta' 56 kbit/s sabiex, per eżempju, jesplojtaw il-kapaċitajiet tat-teknoloġiji mingħajr wajer (inklużi *networks* ċellulari mingħajr wajer) biex iwasslu servizz universali lill-proporzjon oghla tal-popolazzjoni. Dan jista' jkun ta' importanza partikolari f'xi pajjiżi ta' adeżjoni fejn il-penetrazzjoni fil-familji ta' konnessjonijiet tradizzjonali tat-telefon tibqa' relattivament baxxa. F'każi

speċifiċi fejn il-konnessjoni ta' *network* pubbliku tat-telefon f'lok fiss hija kjarment insuffiċjenti biex issostni aċċess sodisfaċjenti għall-Internet, l-Istati Membri għandhom ikunu jistgħu jeħtieġu li l-konnessjoni tiġi mqieghda fil-livell li jgawdu l-maġġoranza ta' l-abbonati sabiex issostni rati ta' *data* suffiċjenti għall-aċċess ta' l-Internet. Fejn dawn il-miżuri speċifiċi jipproduċu piż ta' spiza netta għal daww il-konsumaturi konċernati, l-effett nett jista' jiġi nkluz fil-kalkolu ta' spiza netta ta' obbligi ta' servizz universali.

- (9) Id-dispożizzjonijiet ta' din id-Direttiva ma jipprekludux lill-Istati Membri milli jaħtru mpriżi differenti biex ifornu elementi ta' *network* u ta' servizz ta' servizz universali. L-impriżi mahtura biex ifornu elementi ta' *network* jistgħu jiġu meħtieġa li jassiguraw l-konstruzzjoni u l-manutenzjoni li huma meħtieġa u proporzjonati biex jilhq u t-talbiet raġo-nevoli kollha għal konnessjoni f'lok fiss għan-*network* pubbliku tat-telefon u għall-aċċess għal servizzi tat-telefon disponibbli pubblikament f'lok fiss.
- (10) Prezz li jista' jintlahaq ifisser prezz definit mill-Istati Membri f'livell nazzjonali fid-dawl tal-kondizzjonijiet nazzjonali speċifiċi, u jista' jinvolvi l-iffissar ta' tariffi komuni irrispettivament mil-lok jew għażliet ta' tariffa speċjali biex jittrattaw il-htigiet ta' utenti bi dħul baxx. Prezz li jista' jintlahaq għall-konsumaturi ndividwali huwa relatat mal-kapaċità tagħhom li jissorveljaw u jikkontrol-law l-infiq tagħhom.
- (11) Is-servizzi ta' informazzjoni tad-direttorju u ta' konsultazzjoni tad-direttorju jikkostitwixxu għodda essen-zjali għall-aċċess għal servizzi tat-telefon disponibbli pubblikament u jiffurmaw parti mill-obbligu ta' servizz universali. L-utenti u l-konsumaturi jixtiequ direttorji kom-prensivi u servizz ta' konsultazzjoni tad-direttorju li jko-pru l-abbonati kollha elenkati tat-telefon u n-numri tagh-hom (inklużi numri fissi u mobbli) u jridu li din l-informazzjoni tiġi presentata b'mod mhux preferenzjali. Id-Direttiva 97/66/KE tal-Parlament Ewropew u tal-Kunsill tal-15 ta' Diċembru 1997 dwar l-ipproċessar ta' *data* personali u l-protezzjoni tal-privatezza fis-settur tat-telekomunikazzjonijiet (¹) tassigura d-dritt ta' l-abbonati għall-privatezza fir-rigward ta' l-inklużjoni ta' l-informazzjoni personali tagħhom f'direttorju pubbliku.
- (12) Għaċ-ċittadin, huwa mportanti li jkun hemm forniment adegwat ta' telefons pubbliċi bi ħlas, u għall-utenti li jkunu jistgħu jsejhu numri ta' emerġenza u, b'mod partikolari, in-numru ta' sejha ta' emerġenza Ewropew ("112") min-ghajr ħlas minn kull telefon, inklużi telefons pubbliċi bi ħlas, mingħajr l-użu ta' xi mezz ta' ħlas. Informazzjoni

(¹) ĠU L 24, tat-30.1.1998, p. 1.

nsuffiċjenti dwar l-eżistenza ta' l-"112" iċċaħhad li-
 ċittadini mis-sigurezza addizzjonali assicurata bl-eżistenza
 ta' dan in-numru fl-ivell Ewropew speċjalment matul
 il-vjaġġi tagħhom fi Stati Membri oħra.

- (13) L-Istati Membri għandhom jiehdu l-miżuri xierqa sabiex
 jggarantixxu aċċess għal u prezz li jista' jintlaħaq għas-
 servizzi kollha tat-telefon disponibbli pubblikament f'lok
 fiss għal utenti b'disabilità u utenti bi htigiet soċjali spe-
 ċjali. Dawk il-miżuri speċjali għal utenti b'disabilità jistgħu
 jinkludu, fejn xieraq, it-tagħmil disponibbli ta' l-aċċess għal
 telefons pubbliċi, telefons pubbliċi bit-test jew miżuri
 ekwivalenti għat-torox jew persuni b'impediment fid-
 diskors, li jfornu servizzi bħal servizzi ta' konsultazzjoni
 tad-direttorju jew miżuri ekwivalenti bla hlas għall-ghomja
 jew persuni li jaraw ftit, u l-forniment ta' kontijiet dettaljati
 f'format alternattiv fuq talba għall-ghomja jew persuni li
 jaraw ftit. Miżuri speċifiċi jistgħu wkoll ikunu meħtieġa li
 jittiehdu biex jippermettu lill-utenti b'disabilità jew utenti
 bi htigiet soċjali speċjali aċċess għas-servizzi ta' emerġenza
 "112" u biex tingħatalhom possibbiltà simili li jagħzlu bejn
 operatori differenti jew fornituri ta' servizz bħall-
 konsumaturi l-oħra. *Standards* tal-kwalità tas-servizz ġew
 żviluppati għal firxa ta' parametri biex jistmaw il-kwalità
 tas-servizzi riċevuti mill-abbonati u kemm dawn l-imprizi
 mahtura b'obbligi ta' servizz universali jaħdmu tajjeb biex
 jiksibu dawn li-standards. *Standards* tal-kwalità tas-servizz
 s'issa għadhom ma jeżistux fir-rigward ta' utenti
 b'disabilità. *Standards* ta' prestazzjoni u parametri rilevanti
 għandhom jiġu żviluppati għal utenti b'disabilità u huma
 previsti fl-Artikolu 11 ta' din id-Direttiva. B'żieda,
 l-awtoritajiet regolatorji nazzjonali għandhom ikunu
 jistgħu jeħtieġu l-pubblikazzjoni ta' tagħrif -data ta' pres-
 tazzjoni tal-kwalità tas-servizz jekk u meta dawn
 li-standards u l-parametri jiġi żviluppati. Il-fornitur ta'
 servizz universali m'għandux jiehu miżuri li jipprevjenu
 lill-utenti milli jibbenefikaw bis-shih mis-servizzi offruti
 minn operatori jew fornituri ta' servizz differenti,
 f'kombinazzjoni mas-servizzi tiegħu stess offruti bħala
 parti minn servizz universali.

- (14) L-importanza ta' aċċess għal u l-użu tan-*network* pubbliku
 tat-telefon f'lok fiss hija tali li għandu jkun disponibbli lil
 kull min raġonevolment jitlobu. Skond il-prinċipju tas-
 sussidjarjetà għandhom ikunu l-Istati Membri li jiddeċiedu
 fuq il-bażi ta' kriterji oġġettivi liema mprizi għandhom
 obbligi ta' servizz universali għall-iskopijiet ta' din
 id-Direttiva, fejn xieraq billi jiehdu kont tal-kapaċità u
 l-volontà ta' imprizi li jaċċettaw l-obbligi tas-servizz
 universali kollha jew parti minnhom. Huwa mportanti li
 l-obbligi ta' servizz universali jiġu sodisfatti bl-aktar mod
 effiċjenti sabiex l-utenti ġeneralment iħallu prezzijiet li jik-
 korrispondu ma' prestazzjoni effiċjenti fir-rigward ta'
 l-ispejjeż. Daqstant iehor huwa mportanti li l-operatori ta'
 servizz universali jżommu l-integrità tan-*network* kif ukoll
 il-kontinwità u l-kwalità tas-servizz. L-iżvilupp ta'

kompetizzjoni akbar u għażla jipprovdu aktar possibiltà-
 jiet għall-obbligi kollha ta' servizz universali jew parti
 minnhom li jiġu forniti minn imprizi barra minn dawk li
 għandhom sahha sinjifikanti fis-suq. Għalhekk, l-obbligi ta'
 servizz universali jistgħu f'xi każi jiġu allokati lill-operatori
 li juri l-aktar mezzi effiċjenti fl-ispiża għat-twassil ta'
 l-aċċess u s-servizzi, inkluż bi proċeduri ta' għażla kompe-
 tittivi u komparattivi. Obbligi korrispondenti jistgħu jiġu
 nkluzi bħala kondizzjonijiet fl-awtorizzazzjonijiet għal for-
 niment ta' servizzi disponibbli pubblikament.

- (15) L-Istati Membri għandhom jissorveljaw is-sitwazzjoni tal-
 konsumaturi fir-rigward ta' l-użu tagħhom ta' servizzi tat-
 telefon disponibbli pubblikament u b'mod partikolari dwar
 prezzijiet li jkun jistgħu jintlaħqu. Il-forniment ta' prezzij-
 jiet li jistgħu jintlaħqu għal servizz tat-telefon huwa relatat
 ma' l-informazzjoni li l-utenti jirċievu fir-rigward ta'
 l-ispejjeż ta' l-użu tat-telefon kif ukoll tal-ispiża relattiva ta'
 l-użu tat-telefon mqabbel ma' servizzi oħra, u huwa wkoll
 relatat mal-kapaċità tagħhom li jikkontrollaw l-infiq. Prez-
 zijiet li jistgħu jintlaħqu għalhekk tisser l-ghoti tal-poter
 lill-konsumaturi permezz ta' obbligi imposti fuq imprizi
 mahtura bħala li għandhom obbligi ta' servizz universali.
 Dawn l-obbligi jinkludu livell speċifiku ta' kontijiet dettal-
 jati, il-possibiltà tal-konsumaturi li selettivament
 jimblukaw ċerti sejhiet (per eżempju sejhiet bi prezz għoli
 lill-servizzi primjum), il-possibiltà tal-konsumaturi li jik-
 kontrollaw l-infiq permezz ta' mezzi ta' hlas minn qabel
 u l-possibiltà tal-konsumaturi li jpaċu tariffi ta' konnessjoni
 minn qabel. Dawn il-miżuri jistgħu jeħtieġu li jiġu riveduti
 u mibdula fid-dawl ta' l-iżviluppi tas-suq. Il-kondizzjonijiet
 kurrenti ma jgħustifikawx il-htieġa li l-operatori b'obbligi
 ta' servizz universali jiġbdu l-attenzjoni ta' l-abbonati meta
 livell ta' nefqa stabbilit minn qabel jinqabeż jew xejra
 annormali ta' sejhiet issehh. Ir-reviżjoni tad-
 dispozizzjonijiet rilevanti leġislativi fil-futur għandha tik-
 konsidra jekk hemmx il-htieġa li tingħied l-attenzjoni ta'
 l-abbonati għal dawn ir-raġunijiet.
- (16) Hlief fil-każi ta' hlas tard persistenti tal-kontijiet jew nuqqas
 ta' hlas tal-kontijiet, il-konsumaturi għandhom ikunu pro-
 tetti mill-iskonnettjar immedjat min-*network* għal raġuni ta'
 kont mhux imħallas, u, b'mod partikolari fil-każ ta' disputi
 dwar kontijiet għolja għall-servizzi b'rati primjum, u
 għandhom jibqgħu jkollhom aċċess għas-servizzi essen-
 zjali tat-telefon sakemm id-disputa tkun risolta. L-Istati
 Membri jistgħu jiddeċiedu li dak l-aċċess jista' jibqa' jiġi
 fornut biss jekk l-abbonat ikompli jhallas it-tariffi tal-kiri
 tal-linja.
- (17) Il-kwalità u l-prezz huma fatturi prinċipali f'suq
 kompetittiv u l-awtoritajiet regolatorji nazzjonali
 għandhom ikunu kapaċi li jissorveljaw il-kwalità tas-
 servizz miksuba għall-imprizi li jkun ġew mahtura bħala
 li għandhom obbligi ta' servizz universali. B'relazzjoni mal-
 kwalità ta' servizz miksuba minn dawk l-imprizi,
 l-awtoritajiet regolatorji nazzjonali għandhom ikunu

jistgħu jiehdu miżuri adatti fejn iqiesu li dan huwa mehtieg. L-awtoritajiet regolatorji nazzjonali għandhom ikunu wkoll kapaċi li jissorveljaw il-kwalità tas-servizz miksuba ta' impriżi oħra li jfornu *networks* pubbliċi tat-telefon u/jew servizzi tat-telefon disponibbli pubblikament lill-utenti f'lok fiss.

- (18) L-Istati Membri għandhom, fejn mehtieg, jistabbilixxu mekkaniżmi għall-iffinanzjar ta' l-ispiża netta ta' obbligi ta' servizz universali fil-każi fejn jintwera li l-obbligi jistgħu biss jiġu forniti b'telf jew bi spiża netta li jaqgħu barra li-*standards* kummerċjali normali. Huwa mportanti li jiġi assigurat li l-ispiża netta ta' obbligi ta' servizz universali tiġi kkalkolata kif imiss u li kull iffinanzjar jitwettagħ b'distorsjoni minima għas-suq u għall-impriżi, u jkun kompatibbli mad-dispożizzjonijiet ta' l-Artikoli 87 u 88 tat-Trattat.

- (19) Kull kalkolu ta' spiża netta ta' servizz universali għandu jiehu kont debitu ta' l-ispejjeż u d-dhul, kif ukoll tal-benefiċċji ntangibbli li jirriżultaw mill-forniment tas-servizz universali, iżda m'għandux ifixkel l-għan ġenerali li jiġi assigurat li l-istrutturi tal-prezzijiet jirriflettu l-ispejjeż. Kull spiża netta ta' obbligi ta' servizz universali għandha tiġu kalkolata fuq il-bażi ta' proċeduri trasparenti.

- (20) Li jittiehed kont tal-benefiċċji ntangibbli tfisser li estimu f'termini monteraji, tal-benefiċċji indiretti li m'priza tikseb minhabba l-pożizzjoni tagħha bħala fornitur ta' servizz universali, għandu jitnaqqas mill- ispiża netta diretta ta' l-obbligi ta' servizz universali sabiex jiġi stabbilit il-piż globali ta' l-ispiża.

- (21) Meta obbligu ta' servizz universali jirrappreżenta piż ingust fuq impriża, huwa xieraq li l-Istati Membri jkunu jistgħu jistabbilixxu mekkaniżmi għall-irkupru effiċjenti ta' l-ispejjeż netti. L-irkupru permezz ta' fondi pubbliċi jikkostitwixxi metodu wiehed ta' rkupru ta' l-ispiża netta ta' l-obbligi ta' servizz universali. Huwa wkoll raġonevoli li l-ispejjeż netti stabbiliti jiġu rkuprati mill-utenti kollha b'mod trasparenti permizz ta' mposti fuq l-impriżi. L-Istati Membri għandhom ikunu jistgħu jiffinanzjaw l-ispejjeż netti ta' elementi differenti ta' servizz universali permezz ta' mekkaniżmi differenti, u/jew li jiffinanzjaw ta' l-ispejjeż netti ta' xi wħud mill-elementi jew kollha minn xi wiehed mill-mekkanizmi jew minn kombinazzjoni tat-tnejn. Fil-każ ta' l-irkupru ta' l-ispejjeż permezz ta' mposti fuq l-impriżi, l-Istati Membri għandhom jassiguraw li dak il-metodu ta' allokkazzjoni bejniethom huwa bbażat fuq kriterji ogġettivi u mhux diskriminatorji u huwa skond il-prinċipju tal-proporzjonalità. Dan il-prinċipju ma jipprevjenix lill-Istati Membri milli jeżentaw operatori godda li ma jkunux għadhom kisbu xi preżenza sinjifikanti fis-suq. Kull mekkaniżmu ta' ffinanzjar għandu jassigura li

l-partecipanti fs-suq jikkontribwixxu biss għall-iffinanzjar ta' obbligi ta' servizz universali u mhux għal attivitajiet oħra li m'humiex direttament marbuta mal-forniment ta' obbligi ta' servizz universali. Il-mekkanizmi ta' l-irkupru għandhom fil-każi kollha jirrispettaw il-prinċipji tal-ligi tal-Komunità, u b'mod partikolari fil-każ ta' mekkaniżmi ta' qsim dawk tan-non-diskriminazzjoni u l-proporzjonalità. Kull mekkaniżmu ta' l-iffinanzjar għandu jassigura li l-utenti fi Stat Membru wiehed ma jikkontribwixxux għall-ispejjeż ta' servizz universali fi Stat Membru ieħor, per eżempju meta jsiru sejhiet minn Stat Membru għall-ieħor.

- (22) Fejn l-Istati Membri jiddeċiedu li jiffinanzjaw l-ispiża netta ta' l-obbligi ta' servizz universali minn fondi pubbliċi, dan għandu jittiehem li jinkludi ffinanzjar mill-estimi tal-gvern generali nklużi sorsi oħra ta' ffinanzjar pubbliku bħall-lotteriji ta' l-istat.

- (23) L-ispiża netta ta' obbligi ta' servizz universali jista' jinqasam bejn l-impriżi kollha jew ċerti klassijiet speċifikati tagħhom. L-Istati Membri għandhom jassiguraw li l-mekkanizmu tal-qsim jirrispetta il-prinċipji tat-trasparenza, l-anqas distorsjoni tas-suq, non-diskriminazzjoni u l-proporzjonalità. L-anqas distorsjoni tas-suq tfisser li l-kontribuzzjonijiet għandhom jiġu rkuprati b'mod li sa fejn hu possibbli jimminimizza l-impatt li l-piż finanzjarju li jaqa' fuq l-utenti finali, per eżempju billi jitqassmu l-kontribuzzjonijiet fl-aktar firxa wiesra possibbli.

- (24) L-awtoritajiet regolatorji nazzjonali għandhom jissodisfaw lilhom infushom li dawk l-impriżi li jibbenefikaw minn finanzjar ta' servizz universali jfornu livell suffiċjenti ta' dettal ta' l-elementi speċifiċi li jehtiegu dak l-iffinanzjar sabiex jiġġustifikaw it-talba tagħhom. L-iskemi ta' l-Istati Membri għal-istima u l-iffinanzjar ta' obbligi ta' servizzi universali għandhom jiġu komunikati lill-Kummissjoni għall-verifikazzjoni tal-kompatibilità mat-Trattat. Hemm inċentivi biex operatori mahtura jgħollu l-ispiża netta stmata ta' obbligi ta' servizz universali. Għalhekk l-Istati Membri għandhom jassiguraw trasparenza u kontroll effettivi ta' l-ammonti mitluba biex jiffinanzjaw obbligi ta' servizz universali.

- (25) Is-swieg tal-komunikazzjonijiet ikomplu jevolvu f'termini tas-servizzi wżati u l-mezzi tekniċi wżati biex iwassluhom lill-utenti. L-obbligi ta' servizz universali, li huma definiti fil-livell tal-Komunità, għandhom jiġu perġodikament riveduti bil-hsieb li jsiru proposti li jitbiddel jew jiġi ridefinit il-kamp ta' applikazzjoni. Din ir-reviżjoni għandha tiehu kont tal-kondizzjonijiet li jevolvu soċjali, kummerċjali u teknoloġiċi u l-fatt li kull bidla tal-kamp ta' applikazzjoni għandha tkun sugġetta għat-test doppju ta' servizzi li jsiru disponibbli lill-maġġoranza sostanzjali tal-popolazzjoni,

bir-riskju konsegwenti ta' l-esklużjoni soċjali għal dawk li ma jifilhux iħallsu għalihom. Għandha tittiehed attenzjoni f'kull bidla tal-kamp ta' applikazzjoni ta' obbligi ta' servizz universali biex jiġi assigurat li ċerti għażliet teknoloġiċi ma jiġux promossi artifiċjalment fuq oħrajn, li piż finanzjarju disproporzjonat ma jiġix impost fuq mpriżi tas -settur (b'hekk jiġu perikolati l-iżviluppi tas-suq u l-innovazzjoni) u li l-piż finanzjarju ma jaqgħax ingustament fuq konsumaturi bi dħul aktar baxx. Kull bidla tal-kamp ta' applikazzjoni awtomatikament tfisser li kull spiża netta tista' tiġi ffinanzjata permezz tal-metodi permessi f'din id-Direttiva. L-Istati Membri ma jistgħux jimponu fuq il-partecipanti tas-suq kontribuzzjonijiet finanzjarji li jirrelataw ma' miżuri li m'humiex parti mill-obbligi ta' servizz universali. L-Istati Membri ndividwali jibqgħu hielsa li jimponu miżuri speċjali (barra mill-kamp ta' applikazzjoni i ta' obbligi ta' servizz universali) u jiffinanzjawhom b'konformità mal-liġi tal-Komunità iżda mhux permezz ta' kontribuzzjonijiet mill-partecipanti tas-suq.

- (26) Aktar kompetizzjoni effettiva matul is-swieq kollha ta' l-aċċess u s-servizz għandha tagħti għażla akbar lill-utenti. Il-firxa ta' kompetizzjoni u għażla effettivi jvarjaw mal-Komunità u jvarjaw fl-Istati Membri bejn żoni ġeografici u bejn swieq ta' l-aċċess u s-servizzi. Xi utenti jistgħu jkunu dipendenti għal kollox fuq il-forniment ta' aċċess u servizzi minn impriża b'sahha sinjifikanti fis-suq. B'mod ġenerali, għal raġunijiet ta' effiċjenza u biex tiġi nkoraggjata l-kompetizzjoni effettiva, huwa mportanti li s-servizzi fornuti minn impriża b'sahha sinjifikanti fis-suq jirriflettu l-ispejjeż. Għal raġunijiet ta' effiċjenza u raġunijiet soċjali, it-tariffi ta' l-utent finali għandhom jirriflettu l-kondizzjonijiet tad-domanda, kif ukoll il-kondizzjonijiet tal-ispiża, sakemm dan ma jirriżultax f'distorsjonijiet fil-kompetizzjoni. Hemm ir-riskju li mpriża b'sahha sinjifikanti fis-suq tista' taġixxi b'mod differenti biex timpedixxi d-dħul jew tiddistorta il-kompetizzjoni, per eżempju billi titlob prezzijiet eċċessivi, tiffissa prezzijiet predatorji, tassocja flimkien b'mod obbligatorju servizzi bl-imnut jew turi preferenza ndebita għal ċerti klijenti. Għalhekk, l-awtoritajiet regolatorji nazzjonali għandu jkollhom is-setgħa li jimponu, bħala l-aħhar sforz u wara konsiderazzjoni debita, regolament ta' bejgħ bl-imnut fuq impriża b'sahha sinjifikanti fis-suq. Regolament dwar il-limitu tal-prezz, medjar ġeografiku jew strumenti simili, kif ukoll miżuri mhux regolatorji bħal paraguni pubblikament disponibbli tat-tariffi tal-bejgħ bl-imnut jistgħu jintużaw biex tinkiseb il-mira doppja tal-promozzjoni ta' kompetizzjoni effettiva waqt li jitharsu l-htigiet ta' l-interess pubbliku, bħaż-żamma ta' prezz li jkun jintlaħaq ta' servizzi tat-telefon disponibbli publikament għal xi konsumaturi. L-aċċess għalinformazzjoni ta' kontabilità ta' l-ispejjeż xierqa huwa meħtieġ, sabiex l-awtoritajiet regolatorji nazzjonali jwettqu l-dmirijiet regolatorji tagħhom f'dan il-qasam, inkluża l-imposizzjoni ta' xi kontroll tat-

tariffi. Iżda, l-kontrolli regolatorji fuq il-bejgħ ta' servizzi bl-imnut għandhom jiġu mposti biss fejn l-awtoritajiet regolatorji nazzjonali jqisu li l-miżuri rilevanti ta' bejgħ bl-ingrossa jew miżuri fir-rigward ta' għażla jew għażla minn qabel tal-carrier jonqsu li jilhqu l-mira ta' l-assigurazzjoni ta' kompetizzjoni effettiva u nteress pubbliku.

- (27) Fejn awtorità regolatorja nazzjonali timponi obbligi li tiġi implimentata sistema ta' kontabilità ta' l-ispejjeż sabiex jiġu appoġġati l-kontrolli tal-prezzijiet, tista' hi stess twettaq verifika ta' kull sena biex tiżgura l-konformità ma' dik is-sistema ta' kontabilità ta' l-ispejjeż, sakemm ikollha l-impjegati mħarrġa meħtieġa, jew tista' teħtieġ li l-verifika titwettaq minn korp ieħor kwalifikat, indipendenti mill-operatur konċernat.
- (28) Huwa meqjus meħtieġ li tiġi żgurata l-applikazzjoni li titkompla tad-dispożizzjonijiet eżistenti li jirrelataw mas-sett minimu ta' servizzi ta' linji mikrija fil-leġislazzjoni tal-Komunità dwar it-telekomunikazzjonijiet, b'mod partikolari fid-Direttiva tal-Kunsill 92/44/KEE tal-5 ta' Ġunju 1992 dwar l-applikazzjoni tal-forniment ta' *network* miftuħ għall-linji mikrija ⁽¹⁾, sa dak iż-żmien li l-awtoritajiet regolatorji nazzjonali jistabbilixxu, skond il-proċeduri ta' l-analizi tas-suq stabbiliti fid-Direttiva 2002/21/KE tal-Parlament Ewropew u tal-Kunsill tas-7 ta' Marzu 2002 dwar qafas komuni regolatorju għal *networks* u servizzi ta' komunikazzjonijiet elettronici (Direttiva Kwadru) ⁽²⁾, li dawk id-dispożizzjonijiet m'humiex aktar meħtieġa minhabba li suq suffiċjentement kompetittiv ikun żviluppa fit-territorju tagħhom. Il-livell ta' kompetizzjoni x'aktarx li jvarja bejn swieq differenti ta' linji mikrija fis-sett minimu, u f'partijiet differenti tat-territorju. Fit-twettieq ta' l-analizi tas-suq, l-awtoritajiet regolatorji nazzjonali għandhom jagħmlu stimi separati għal kull suq ta' linji mikrija fis-sett minimu, waqt li jieħdu kont tad-dimensjoni ġeografika tagħhom. Servizzi ta' linji mikrija jikkostitwixxu servizzi obbligatorji li għandhom jiġu fornuti mingħajr rikors għal xi mekkaniżmu ta' kumpens. Il-forniment ta' linji mikrija barra mis-sett minimu ta' linji mikrija għandu jkun kopert b'dispożizzjonijiet regolatorji ġenerali ta' bejgħ bl-imnut pjuttost milli minn htigiet speċifiċi li jkopru l-forniment tas-sett minimu.
- (29) L-awtoritajiet regolatorji nazzjonali jistgħu wkoll, fid-dawl ta' l-analizi tas-suq rilevanti, jeħtieġu operaturi mobbli b'sahha sinjifikanti fis-suq li jippermettu lill-abbonati tagħhom li jaċċessaw is-servizzi ta' kull fornitur interkonnes ta' servizzi tat-telefon disponibbli publikament fuq il-bażi ta' sejha b'sejha jew permezz ta' għażla minn qabel.

⁽¹⁾ ĠU L 165, tad-19.6.1992, p. 27. Direttiva kif l-aħhar emendata bid-Deċizzjoni tal-Kummissjoni Nru 98/80/KE (ĠU L 14, ta' l-20.1.1998, p. 27).

⁽²⁾ Ara paġna 33 ta' dan il-Ġurnal Uffiċjali.

- (30) Il-kuntratti huma għodda mportanti għall-utenti u l-konsumaturi biex jiġi assigurat livell minimu ta' trasparenza ta' informazzjoni u sigurtà legali. Il-parti 'l kbira tal-fornituri tas-servizzi f'ambjent kompetittiv jikkonkludu kuntratti mal-klijenti tagħhom għal raġunijiet ta' xewqiet kummerċjali. B'zieda ma'dispożizzjonijiet ta' din id-Direttiva, il-htigiet tal-leġislazzjoni eżistenti tal-Komunità dwar il-protezzjoni tal-konsumatur li tirrelata mal-kuntratti, b'mod partikolari d-Direttiva tal-Kunsill 93/13/KEE tal-5 ta' April 1993 dwar kondizzjonijiet inġusti fil-kuntratti tal-konsumatur ⁽¹⁾ u d -Direttiva 97/7/KE tal-Parlament Ewropew u tal-Kunsill ta' l-20 ta' Diċembru 1997 dwar il-protezzjoni tal-konsumaturi fir-rigward ta' kuntratti li jsiru f'ċertu distanza ⁽²⁾, japplikaw għal transazzjonijiet tal-konsumatur li jirrelataw ma' *networks* u servizzi elettronici. Speċifikament, il-konsumaturi għandhom igawdu minn livell minimu ta' ċertezza legali fir-rigward tar-relazzjonijiet kuntrattwali tagħhom mal-fornitur dirett tagħhom ta' servizz tat-telefon, sabiex it-termini kuntrattwali, il-kondizzjonijiet, il-kwalità tas-servizz, il-kondizzjoni għat-terminazzjoni tal-kuntratt u tas-servizz, il-miżuri ta' kumpens u r-riżoluzzjoni ta' dispuți jiġu speċifikati fil-kuntratti tagħhom. Fejn il-fornituri tas-servizz barra minn fornituri ta' servizz dirett tat-telefon jikkonkludu kuntratti mal-konsumaturi, l-istess informazzjoni għandha tiġi nkluża wkoll f'dawk il-kuntratti. Il-miżuri biex jassiguraw it-trasparenza tal-prezzijiet, it-tariffi, it-termini u l-kondizzjonijiet jkabbru l-kaċità tal-konsumaturi li jottimizzaw l-għażliet tagħhom u b'hekk jibbenefikaw bis-siħ mill-kompetizzjoni.
- (31) L-utenti finali għandu jkollhom aċċess għall-informazzjoni pubblikament disponibbli dwar is-servizzi ta' komunikazzjoni. L-Istati Membri għandhom ikunu kapaċi jissorveljaw il-kwalità tas-servizzi li jiġu offruti fit-territorju tagħhom. L-awtoritajiet regolatorji nazzjonali għandhom ikunu kapaċi li sistematikament jiġbru informazzjoni dwar il-kwalità tas-servizzi offruti fit-territorji tagħhom fuq il-bażi ta' kriterji li jippermettu l-komparabilità bejn il-fornituri tas-servizzi u bejn l-Istati Membri. L-imprizi li jfornu servizzi ta' komunikazzjonijiet, li joperaw f'ambjent kompetittiv, aktarx li jagħtu nformazzjoni adegwata u aġġornata dwar is-servizzi tagħhom pubblikament disponibbli għal raġunijiet ta' vantaġġ kummerċjali. L-awtopritajiet regolatorji nazzjonali għandhom madanakollu jkunu jistgħu jehtieġu il-pubblikazzjoni ta' din l-informazzjoni fejn jiġi muri li din l-informazzjoni mhix effettivament disponibbli għall-pubbliku.
- (32) L-utenti finali għandhom ikunu jistgħu jgawdu garanzija ta' interoperabilità fir-rigward tat-tagħmir kollu mibjugħ fil-Komunità għar-riċeviment tat-televiżjoni diġitali. L-Istati membri għandhom ikunu jistgħu jehtieġu *standards* minimi armonizzati fir-rigward ta' dak it-tagħmir. Dawn li-*standards* jistgħu jiġu adattati minn żmien għal żmien fid-dawl ta' l-iżviluppi teknoloġiċi u tas-suq.
- (33) Huwa mixtieq li l-konsumaturi jkunu jistgħu jiksbu l-aktar konnettività shiha possibbli għas-settijiet tat-televiżjoni diġitali. L-interoperabilità hija kunċett li qiegħed jevolvi fis-swieq dinamiċi. Il-korpi ta' li-*standards* għandhom jagħmlu minn kollox biex jassiguraw li *standards* adatti jevolvu flimkien mat-teknoloġiji konċernati. Huwa daqstant iehor importanti li jiġi assigurat li konnetturi jkunu disponibbli fuq settijiet tat-televiżjoni li jkunu kapaċi jgħaddu l-elementi kollha meħtieġa ta' sinjal diġitali, inklużi faxex tas-smieġh u tal-*video*, informazzjoni dwar aċċess kondizzjonat, informazzjoni dwar is-servizz, informazzjoni dwar *interface* ta' programmi applikattivi (API) u informazzjoni dwar il-protezzjoni kontra l-ikkupjar. Din id-Direttiva għalhekk tassigura li l-funzjonalità ta' *interface* miftuh għas-settijiet tat-televiżjoni diġitali ma tiġix limitata mill-operaturi tan-*network*, fornituri tas-servizz jew manifatturi tat-tagħmir u tkompli tevolvi f'konformità ma' l-iżviluppi teknoloġiċi. Għat-turija u l-presentazzjoni tas-servizzi tat-televiżjoni diġitali interattivi, ir-realizzazzjoni ta' *standard* komuni permezz ta' mekkaniżmu mmexxi mis-suq hija rikonoxxuta bħala benefiċċju għall-konsumatur. L-Istati Membri u l-Kummissjoni jistgħu jieħdu inizjattivi ta' politika, konsistenti mat-Trattat biex jinkoraġġixxu dan l-iżvilupp.
- (34) L-utenti finali kollha għandhom jibqgħu jgawdu aċċess għas-servizzi bl-għajnuna ta' l-operatur tkun xi tkun l-organizzazzjoni li tippovdi aċċess għan-*network* pubbliku tat-telefon.
- (35) Il-forniment ta' servizzi ta' konsultazzjoni tad-direttorju u d-direttorji huwa diġà miftuh għall-kompetizzjoni. Id-dispożizzjonijiet ta' din id-Direttiva jikkumplementaw id-dispożizzjonijiet tad-Direttiva 97/66/KE billi jagħtu d-dritt lill-abbonati li jkollhom id-dettalji personali nklużi f'direttorju stampat jew elettroniku. Il-fornituri kollha tas-servizz li jassenjaw numri tat-telefon lill-abbonati tagħhom huma obbligati li jagħmlu l-informazzjoni rilevanti disponibbli, b'mod ġust, orjentat mal-ispiża u mhux diskriminatorju.
- (36) Huwa mportanti li l-utenti jkunu jistgħu jsejhu in-numru uniku ta' emerġenza Ewropew "112", u n-numri l-oħra tat-telefon ta' emerġenza nazzjonali, mingħajr hlas, minn kull telefon, inklużi telefons pubbliċi bi hlas, mingħajr l-użu ta' xi mezz ta' hlas. L-Istati Membru suppost li diġà għamlu l-arrangamenti ta' organizzazzjoni meħtieġa l-aktar adatti għall-organizzazzjoni nazzjonali tas-sistemi ta' emerġenza, sabiex jiġi assigurat li s-sejhiet għal dan in-numru jiġu adegwatament imwieġba u ttrattati. L-informazzjoni dwar il-lok ta' min jagħmel is-sejha, li għandha tintgħamel disponibbli għas-servizzi ta' l-emerġenza, ttejjeb il-livell ta' protezzjoni u s-sigurtà ta' l-utenti tas-servizzi ta' "112" u tghin lis-servizzi ta' l-emerġenza, sal-limitu teknikament fattibbli, fil-qadi tad-dmirijiet tagħhom, basta illi t-trasferiment tas-sejhiet u taġhrif assoċjat għas-servizzi ta' emerġenza konċernati jiġi garantit. Ir-riċeviment u l-użu ta' dik l-informazzjoni għandhom jikkonformaw mal-liġi rilevanti tal-Komunità dwar l-ipproċessar tat-tagħmir personali. It-titjib kostanti fit-teknoloġija ta' l-informazzjoni għandu

⁽¹⁾ ĠU L 95, tal-21.4.1993, p. 29.

⁽²⁾ ĠU L 144, 04.6.1997, p. 19.

progressivament isostni l-immaniggar simultanju ta' diversi lingwi fuq in-networks bi spiża raġonevoli. Dan allura jassigura sigurezza addizzjonali għaċ-ċittadini Ewropej li jużaw in-numru tas-sejha ta' l-emerġenza "112".

- (37) L-aċċess faċli għas-servizzi nternazzjonali tat-telefon huwa vitali għaċ-ċittadini Ewropej u għan-negozji Ewropej. Iż-"00" ġia ġie stabbilit bħala l-kodiċi *standard* ta' aċċess internazzjonali tat-telefon għall-Komunità. Arranġamenti speċjali għat-tagħmil ta' sejhiet bejn lokien adjaċenti bejn il-fruntieri bejn l-Istati Membri jistgħu jiġu stabbiliti jew jikkomplew. L-ITU assenjat, skond ir-Rakkomandazzjoni ITU E.164, kodiċi "3883" għall-Ispazju Ewropew ta' l-Enumerar tat-Telefonija (ETNS). Sabiex tiġi assicurata l-konnessjoni ta' sejhiet lill-ETNS, l-imprizi li joperaw *networks* pubbliċi tat-telefon għandhom jassiguraw li sejhiet li jużaw "3883" jiġu direttament jew indirettament inter-konnessi man-*networks* li jservu ta' l-ETNS speċifikati fli-*standards* ta' l-Istitut Ewropew ta' li-*Standards* tat-Telekomunikazzjonijiet (ETSI). Dawk l-arranġamenti ta' interkonnessjoni għandhom jiġu regolati bid-dispożizzjonijiet tad-Direttiva 2002/19/KE tal-Parlament Ewropew u tal-Kunsill tas-7 ta' Marzu 2002 dwar l-aċċess għal, u l-interkonnessjoni ma', *networks* ta' komunikazzjonijiet elettronici u faċilitajiet assoċjati (Direttiva ta' Aċċess) ⁽¹⁾.
- (38) L-aċċess mill-utenti finali għar-riżorsi kollha ta' numerar fil-Komunità huwa kondizzjoni vitali minn qabel għal suq wiehed. Għandu jinkludi telefon bla hłas, rata primjum, u numri mhux ġeografici oħrajn hliet fejn l-abbonat li jircievi t-telefonata jkun għażel, għal raġunijiet kummerċjali, li jil-limita l-aċċess minn ċerti zoni ġeografici. It-tariffi mposti fuq partijiet li jagħmlu sejha minn barra l-Istat Membru konċernat mhux meħtieġa li jkun l-istess bħal daww tal-partijiet li jagħmlu sejha minn għewwa dak l-Istat Membru.
- (39) L-idealjaljar bit-ton u l-faċilitajiet ta' l-identifikazzjoni tal-linja li tagħmel is-sejha huma normalment disponibbli fuq l-exchanges tat-telefon moderni u jistgħu għalhekk jiġu forniti aktar u aktar bi spiża żgħira jew mingħajr ebda spiża. L-iddajaljar bit-ton qiegħed kull ma jmur jintuża għall-interazzjoni ta' l-utent ma' servizzi speċjali u faċilitajiet, inklużi servizzi b'valur miżjud, u n-nuqqas ta' din il-faċilità jista' jipprevjeni lill-utent milli jagħmel użu ta' dawn is-servizzi. L-Istati Membri m'humiex meħtieġa li jimponu obbligi għall-forniment ta' dawn il-faċilitajiet fejn huma diġa disponibbli. Id-Direttiva 97/66/KE tissalvagwarda l-privatezza ta' l-utenti fir-rigward ta' kontijiet dettaljati, billi tagħtihom il-mezzi biex jipproteġu d-dritt tagħhom għall-privatezza meta l-identifikazzjoni tal-linja li tagħmel is-sejha tiġi implimentata. L-iżvilupp ta' dawn is-servizzi fuq

bażi pan-Ewropew għandu jibbenefika lill-konsumaturi u huwa nkoragġit b'din id-Direttiva.

- (40) Il-portabilità tan-numru hija faċilitatur prinċipali għall-għażla tal-konsumatur u kompetizzjoni effettiva f'ambjent kompetittiv tat-telekomunikazzjonijiet hekk li l-utenti finali li jitolbu dan għandhom ikunu jistgħu jzommu n-numru/i tagħhom fuq in-network pubbliku tat-telefon indipendentement mill-organizzazzjoni li tipprowdi s-servizz. Il-forniment ta' din il-faċilità bejn konnessjonijiet għan-network pubbliku tat-telefon f'lok fiss u mhux fiss mhux kopert b'din id-Direttiva. Iżda, l-Istati Membri jistgħu japplikaw dispożizzjonijiet għall-portabilità tan-numru bejn *networks* li jfornu servizzi f'lok fiss u *networks* mobbli.
- (41) L-impatt tal-portabilità tan-numri jissahħah konsiderevolment meta jkun hemm informazzjoni trasparenti dwar it-tariffi, kemm għall-utenti finali li jgħorru n-numru tagħhom kif ukoll għall-utenti finali li jagħmlu sejha lil daww li jkun garrew in-numru tagħhom. L-awtoritajiet regolatorji nazzjonali għandhom, fejn possibbli, jiffaċilitaw it-trasparenza tat-tariffi adatta bħala parti mill-implimentazzjoni tal-portabilità tan-numri.
- (42) Meta jiġi assicurati li l-ipprezzar għal interkonnessjoni relatata mal-forniment ta' portabilità tan-numri tkun orjentata mal-ispiza, l-awtoritajiet regolatorji nazzjonali jistgħu wkoll jiehdu kont tal-prezzijiet disponibbli fi swieq komparattivi.
- (43) Fil-present, l-Istati Membri jimponu ċerti obbligi ta' trasmissjoni ("must carry") fuq *networks* għad-distribuzzjoni tax-xandir bir-radju u bit-telewizjoni lill-pubbliku. L-Istati Membri għandhom ikunu jistgħu jistipulaw obbligi proporzjonati fuq imprizi taħt il-ġurisdizzjoni tagħhom, fl-interess ta' konsiderazzjonijiet legittimi ta' politika pubblika, iżda daww l-obbligi għandhom ikunu mposti biss fejn ikunu meħtieġa biex jissodisfaw il-miri ta' interess generali definiti b'mod ċar mill-Istati Membri b'konformità mal-liġi tal-Komunità u għandhom ikunu proporzjonati, trasparenti u suġġetti għal revizzjoni perjodika. L-obbligi ta' trasmissjoni (*must carry*) imposti mill-Istati Membri għandhom ikunu raġonevoli, jiġifieri għandhom ikunu proporzjonati u trasparenti fid-dawl ta' miri ta' interess generali definiti b'mod ċar, u jistgħu, fejn xieraq, jinvolve dispożizzjoni għal remunerazzjoni proporzjonata. Dawn l-obbligi ta' trasmissjoni (*must carry*) jistgħu jinkludu t-trasmissjoni ta' servizzi speċifikament mahsuba biex jippermettu aċċess adatt minn utenti b'disabilità.
- (44) *Networks* użati għad-distribuzzjoni ta' xandir bir-radju jew bit-telewizjoni lill-pubbliku jinkludu *networks* ta' xandir bil — *cable*, bis-satelliti jew terrestri. Jistgħu wkoll jinkludu *networks* oħra safejn u sakemm n-numru sinjifikanti ta' utenti finali jużaw daww in-networks bħala l-mezz prinċipali tagħhom biex jircievu xandir bir-radju jew bitat-telewizjoni.

⁽¹⁾ Ara paġna 7 ta' dan il-Ġurnal Uffiċjali.

- (45) Servizzi li jfornu kontenut bhall-offerta għall-bejgħ ta' pakket ta' kontenut ta' xandir bil-hoss jew bit-televiżjoni m'humiex koperti bil-qafas regolatorju komuni għal *networks* u servizzi ta' komunikazzjonijiet elettronici. Il-fornituri ta' dawk is-servizzi m'għandhomx ikunu sugġetti għall-obbligi ta' servizz universali fir-rigward ta' dawn l-attivitàjiet. Din id-Direttiva hija mingħajr preġudizzju għal miżuri mehuda fil-livell nazzjonali, b'konformità mal-liġi tal-Komunità, fir-rigward ta' dawk is-servizzi. (46) Fejn Stat Membru jfittex li jassigura l-forniment ta' servizzi speċifiċi ohra mat-territorju nazzjonali kollu tiegħu, dawk l-obbligi għandhom ikunu mplimentati fuq bażi ta' effiċjenza ta' l-ispiża u barra l-kamp ta' applikazzjoni ta' obbligi ta' servizz universali. Għaldaqstant, l-Istati Membri jistgħu jiehdu miżuri addizzjonali (bhall-iffaċilitar ta' l-iżvilupp ta' infrastruttura jew servizzi fiċ-ċirkostanzi fejn is-suq ma jitrattax b'mod sodisfaċjenti il-htigijiet ta' l-utenti finali jew il-konsumaturi), b'konformità mal-liġi tal-Komunità. Bħala reazzjoni għall-inizjattiva tal-Kummissjoni *e-Europe*, il-Kunsill Ewropew ta' Lisbona tat-23 u l-24 ta' Marzu 2000 talab lill-Istati Membri biex jassiguraw li l-iskejjel kollha jkollhom aċċess għall-Internet u għar-riżorsi multimedia.
- (47) Fil-kuntest ta' ambjent kompetittiv, il-veduti tal-partijiet interessati, nkluzi l-utenti u l-konsumaturi, għandhom jitqiesu mill-awtoritajiet regolatorji nazzjonali meta jittrattaw kwistjonijiet li jirrelataw mad-drittijiet ta' l-utenti finali. Proċeduri effettivi għandhom ikunu disponibbli biex jittrattaw disputi bejn il-konsumaturi, min-naħa 'l waħda, u mprizi li jfornu servizzi ta' komunikazzjonijiet disponibbli pubblikament, min-naħa 'l ohra. L-Istati Membri għandhom jiehdu kont shih tar-Rakkomandazzjoni tal-Kummissjoni 98/257/KE tat-30 ta' Marzu 1998 dwar il-prinċipji applikabbli għall-korpi responsabbli għar-riżoluzzjoni *extra* — ġudizzjarji ta' disputi tal-konsumaturi ⁽¹⁾.
- (48) Il-ko-regolazzjoni tista' tkun mod adatt biex jistimula *standards* imtejba ta' kwalità u prestazzjoni imtejba ta' servizz. Il-ko-regolazzjoni għandha tkun iggwidata mill-istess prinċipji bħar-regolazzjoni formali, jiġifieri għandha tkun oġġettiva, ġustifikata, proporzjonata, mhux diskriminatorja u trasparenti.
- (49) Din id-Direttiva għandha tipprovdi għall-elementi tal-protezzjoni tal-konsumatur, inklużi kondizzjonijiet kuntrattwali ċari u riżoluzzjoni ta' disputi, u trasparenza tariffarja għall-konsumaturi. Għandha wkoll tinkoraġġixxi l-estensjoni ta' dank il-benefiċċji lil kategoriji ohra ta' utenti finali, b'mod partikolari intrapriżi żgħar u ta' daqs medju.
- (50) Id-dispożizzjonijiet ta' din id-Direttiva ma jipprevjenux lil Stat Membru milli jiehdu miżuri ġustifikati fuq il-bażi stipulati fl-Artikoli 30 u 46 tat-Trattat, u b'mod partikolari fuq il-bażi ta' sigurtà pubblika, politika pubblika u moralità pubblika.
- (51) Billi l-miri ta' l-azzjoni proposta, jiġifieri l-istabbiliment ta' livell komuni ta' servizz universali għat-telekomunikazzjonijiet għall-utenti Ewropej kollha u l-armonizzazzjoni tal-kondizzjonijiet għall-aċċess għal u l-użu ta' *networks* pubbliċi tat-telefon f'lok fiss u servizzi tat-telefon disponibbli pubblikament relatati kif ukoll il-ksib ta' qafas armonizzat għar-regolazzjoni ta' servizzi ta' komunikazzjonijiet elettronici u faċilitajiet assoċjati, ma jistgħux jinkisbu b'mod suffiċjenti mill-Istati Membri u jistgħu għalhekk minhabba l-iskala jew l-effetti ta' l-azzjoni jinkisbu ahjar fil-livell tal-Komunità, il-Komunità tista' tadotta miżuri skond il-prinċipji tas-sussidjarjetà kif stipulati fl-Artikolu 5 tat-Trattat. Skond il-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx 'l hinn minn dak li huwa meħtieġ sabiex jinkisbu dawk il-miri.
- (52) Il-miżuri meħtieġa għall-implimentazzjoni ta' din id-Direttiva għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistipula l-proċeduri għall-eżerċizzju tas-setgħat ta' implimentazzjoni konferiti fuq il-Kummissjoni ⁽²⁾,

ADOTTAW DIN ID-DIRETTIVA:

IL-KAPITOLU I

KAMP TA' APPLIKAZZJONI, MIRI U TIFSIR

L-Artikolu 1

Kamp ta' applikazzjoni u miri

1. Fi hdan il-qafas tad-Direttiva 2002/21/KE (Direttiva Qafas), din id-Direttiva tikkonċerna l-forniment ta' *networks* u servizzi ta' komunikazzjonijiet elettronici lill-utenti finali. L-ghan huwa li tiġi żgurata d-disponibilità mal-Komunità kollha ta' servizzi pubblikament disponibbli ta' kwalità tajba permezz ta' kompetizzjoni effettiva u għażla u biex tittratta maċ-ċirkostanzi li fihom il-htigiet ta' l-utenti finali ma jitharsux b'mod sodisfaċjenti mis-suq.

2. Din id-Direttiva tistabbilixxi l-htigiet ta' l-utenti finali u l-obbligi li jikkorrispondu fuq imprizi li jfornu *networks* u servizzi ta' komunikazzjonijiet elettronici pubblikament disponibbli. Fir-rigward ta' l-assigurazzjoni ta' forniment ta' servizz universali fl-ambjent ta' swieq miftuha u kompetittivi, din id-Direttiva tiddefinixxi s-sett minimu ta' servizzi ta' kwalità speċifikata li għaliha l-utenti kollha għandhom aċċess bi prezz li jista' jintlaħaq fid-dawl tal-kondizzjonijiet speċifiċi nazzjonali, mingħajr distorsjoni

⁽¹⁾ ĠU L 115, tas-17.4.1998, p. 31.

⁽²⁾ ĠU L 184, tas-17.7.1999, p. 23.

fil-kompetizzjoni. Din id-Direttiva tistipula wkoll l-obbligi fir-rigward tal-forniment ta' ċerti servizzi obbligatorji bhal l-forniment bl-imnut ta' linji mikrija.

(f) "numri mhux ġeografiċi" tfisser numru minn pjan nazzjonali ta' enumerar li ma jkunx numru ġeografiku. Jinkludi fost hwejjeg ohra numri mobbli, bla hlas u b'rati primjum.

L-Artikolu 2

Tifsiriet

Ghall-iskopijiet ta' din id-Direttiva, t-tifsiriet stipulati fl-Artikolu 2 tad-Direttiva 2002/21/KE (Direttiva Qafas) għandhom japplikaw.

It-tifsiriet li ġejjin għandhom ukoll japplikaw:

(a) "telefon pubbliku bi hlas" tfisser telefon disponibbli għall-pubbliku ġenerali, li għall-użu tiegħu l-mezz ta' hlas jista' jinkludi muniti u/jew karti ta' kreditu/debitu u/jew karti mhall-sin bil-quddiem, inkluzi karti għall-użu ma' kodiċi ta' l-iddajaljar;

(b) "network pubbliku tat-telefon" tfisser *network* ta' komunikazzjonijiet elettronici li jintuza biex jipprovdi servizzi pubblikament disponibbli tat-telefon; jappoġġa it-trasferiment bejn punti tat-terminazzjoni ta' *network* tal-komunikazzjonijiet bil-lehen, u wkoll forom ohra ta' komunikazzjoni, bhal fax u *data*;

(ċ) "servizz pubblikament disponibbli tat-telefon" tfisser servizz disponibbli għall-pubbliku biex joriġinaw jew jiġu riċevuti sejhiet nazzjonali u internazzjonali u aċċess għas-servizzi ta' emerġenza permezz ta' numru jew numri fi pjan nazzjonali jew internazzjonali ta' enumerar tat-telefon, u b'zieda jista' fejn relevanti, jinkludi wiehed jew aktar mis-servizzi li ġejjin: il-forniment ta' għajjnuna mill-operatur, servizzi ta' konsultazzjoni tad-direttorju, direttorji, forniment ta' telefons pubbliċi bi hlas, forniment ta' servizz taht kondizzjonijiet speċjali, forniment ta' faċilitajiet speċjali għall-konsumaturi b'disabilità jew bi htigiet soċjali speċjali u/jew il-forniment ta' servizzi mhux ġeografiċi;

(d) "numru ġeografiku" tfisser numru mill-pjan nazzjonali ta' enumerar fejn parti mill-istruttura tan-numru tiegħu jkun fiha sinjifikat ġeografiku wżat biex jittrasferixxi sejhiet għall-lok fiżiku tal-punt tat-terminazzjoni tan-*network* (NTP);

(e) "punt tat-terminazzjoni tan-*network*" (NTP) tfisser il-punt fiżiku li bih l-abbonat jiġi provdut b'aċċess għal *network* pubbliku ta' komunikazzjonijiet; fil-każ ta' *networks* li jinvolvu l-iswiċċjar jew it-trasferiment, l-NTP huwa identifikat permezz ta' indirizz speċifiku tan-*network*, li jista' jitqabba ma' numru ta' abbonat jew isem;

IL-KAPITOLU II

OBBLIGI TA' SERVIZZ UNIVERSALI NKLUŻI OBBLIGI SOĠJALI

L-Artikolu 3

Disponibilità ta' servizz universali

1. L-Istati Membri għandhom jassiguraw li s-servizzi stipulati f'dan il-Kapitolu jintgħamlu disponibbli skond il-kwalità speċifikata lill-utenti kollha fit-territorju tagħhom, independentement mill-lok ġeografiku, fid-dawl taċ-ċirkostanzi nazzjonali speċifiċi, bi prezz li jista' jintlaħaq.

2. L-Istati Membri għandhom jistabbilixxu l-aproċċ l-aktar effiċjenti u adattat biex jassiguraw l-implimentazzjoni ta' servizz universali, waqt li jirrispettaw il-prinċipji ta' l-oġġettività, it-trasparenza, in-non-diskriminazzjoni u l-proporzjonalità. Għandhom ifittxu li jimminimizzaw id-distorsjonijiet fis-suq, b'mod partikolari l-forniment ta' servizzi bi prezzijiet jew suġġetti għal termini u kondizzjonijiet ohra li jitolqu mill-kondizzjonijiet normali tal-kummerċ, waqt li jissalvagwardaw l-interess pubbliku.

L-Artikolu 4

Forniment ta' aċċess f'lok fiss

1. L-Istati Membri għandhom jassiguraw li t-talbiet kollha raġonevoli għal konnessjoni f'lok fiss għal *network* pubbliku tat-telefon u għall-aċċess għal servizzi pubblikament disponibbli tat-telefon f'lok fiss jkunu sodisfatti minn ta' l-anqas imprima waħda.

2. Il-konnessjoni provduta għandha tkun kapaci li tippermetti lill-utenti finali li jagħmlu u jirċievu sejhiet tat-telefon lokali, nazzjonali u internazzjonali, komunikazzjonijiet bil-fax u komunikazzjonijiet ta' *data*, b'rati ta' *data* li huma suffiċjenti biex jippermettu l-aċċess funzjonali ta' l-Internet, waqt li jittiehed kont tat-teknoloġiji prevalenti wżati mill-maġġoranza ta' l-abbonati u l-possibilitajiet teknoloġiċi.

L-Artikolu 5

Servizzi ta' konsultazzjoni tad-direttorju u direttorji

1. L-Istati Membri għandhom jassiguraw illi:

(a) ta' l-anqas direttorju wiehed komprensiv ikunu disponibbli għall-utenti finali f'forma approvata mill-awtorità rilevanti, sew jekk stampat jew elettroniku, jew it-tnejn, u jiġi aġġornat fuq bażi regolari, ta' lanqas darba fis-sena;

- (b) ta' l-anqas direttorju komprensiv tat-telefon tas-servizzi ta' konsultazzjoni jkun disponibbli għall-utenti finali kollha, inklużi l-utenti ta' telefons pubbliċi bi hlas.

2. Id-direttorji fil-paragrafu 1 għandhom jikkomprenđu, bla hsara għad-dispożizzjonijiet ta' l-Artikolu 11 tad-Direttiva 97/66/KE, l-abbonati kollha ta' servizzi pubblikament disponibbli tat-telefon.

3. L-Istati Membri għandhom jassiguraw li l-impriza/i li jfornu s-servizzi msemmija fil-paragrafu 1 japplikaw il-prinċipju ta' non-diskriminazzjoni għat-trattament ta' l-informazzjoni li tkun giet ipprovduta lilhom minn imprizi oħra.

L-Artikolu 6

Telefons pubbliċi bi hlas

1. L-Istati Membri għandhom jassiguraw li l-awtoritajiet nazzjonali regolatorji jistgħu jimponu obbligi fuq imprizi sabiex jiġi assigurat li t-telefons pubbliċi bi hlas jiġu provduti biex jilhqqu l-htigiet raġonevoli ta' utenti finali f'termini ta' kopertura ġeografika, in-numru ta' telefons, l-aċċessibilità ta' daww it-telefons għal utenti b'disabilità u l-kwalità tas-servizzi.

2. L-Istati Membri għandhom jassiguraw li l-awtorità regolatorja nazzjonali tista' tiddeciedi li ma timponix obbligi taht il-paragrafu 1 fit-territorju kollu tagħha jew f'parti minnu, jekk tkun sodisfatta li dawn il-facilitajiet jew servizzi komparabbli jkunu disponibbli b'mod wiesa', fuq il-bażi ta' konsultazzjonijiet mal-partijiet interessati kif imsemmija fl-Artikolu 33.

3. L-Istati Membri għandhom jassiguraw li jkun possibbli li jsiru sejhiet ta' emerġenza mit-telefons pubbliċi bi hlas bl-użu tan-numru uniku Ewropew ta' sejhja ta' emerġenza "112" u numri oħra nazzjonali ta' emerġenza, kollha mingħajr hlas u mingħajr ma jkollu jintuża xi mezz ta' hlas.

L-Artikolu 7

Miżuri speċjali għal utenti b'disabilità

1. L-Istati Membri għandhom, fejn xieraq, jiehdu miżuri speċifiċi għal utenti finali b'disabilità sabiex jiġi assigurat aċċess għal u bi prezz li jista' jintlaħaq ta' servizzi pubblikament disponibbli tat-telefon, inkluż aċċess għas-servizzi ta' emerġenza, servizzi ta' konsultazzjoni tad-direttorju u direttorji, ekwivalenti għal dak li jgawdu utenti finali oħra.

2. L-Istati Membri jistgħu jiehdu miżuri speċifiċi, fid-dawl tal-kondizzjonijiet nazzjonali, biex jassigraw li utenti finali b'disabilità jkunu wkoll jistgħu jiehdu vantaġġ ta' l-għażla ta' imprizi u fornituri tas-servizz disponibbli għall-maġġoranza ta' utenti finali.

L-Artikolu 8

Hatra ta' imprizi

1. L-Istati Membri jistgħu jahtru impriza waħda jew aktar biex tiggarantixxi l-forniment ta' servizz universali kif identifikat fl-Artikoli 4, 5, 6 u 7 u, fejn japplika, l-Artikolu 9(2) sabiex ikun jista' jiġi kopert it-territorju kollu nazzjonali. L-Istati Membri jistgħu jahtru mprizi differenti jew settijiet ta' imprizi biex ifornu elementi differenti ta' servizz universali u/jew biex ikopru partijiet differenti tat-territorju nazzjonali.

2. Meta l-Istati Membri jahtru mprizi f'parti jew fit-territorju kollu nazzjonali bħala li jkollhom obbligi ta' servizz universali, għandhom jagħmlu dan billi jużaw mekkaniżmu ta' hatra effiċjenti, oġġettiv, trasparenti u mhux diskriminatorju, li bih ebda mpriza ma tkun *a priori* eskluża milli tiġi mahtura. Daww il-metodi ta' hatra għandhom jassigraw li s-servizz universali jiġi provdut b'mod effiċjenti fl-ispiża u jista' jintuża bħala mezz biex tiġi stabilita l-ispiża netta ta' l-obbligu tas-servizz universali skond l-Artikolu 12.

L-Artikolu 9

Tariffi bi prezzijiet li jistgħu jintlaħqu

1. L-awtoritajiet regolatorji nazzjonali għandhom jissorveljaw l-evoluzzjoni u l-livell tat-tariffi bl-imnut tas-servizzi identifikati fl-Artikoli 4, 5, 6 u 7 bħala li jaqgħu taht l-obbligi ta' servizz universali u provduti mill-imprizi mahtura, b'mod partikolari b'relazzjoni mal-prezzijiet u d-dhul tal-konsumaturi nazzjonali.

2. L-Istati Membri jistgħu, fid-dawl tal-kondizzjonijiet nazzjonali, jehtieġu li l-imprizi mahtura jfornu għażliet ta' tariffi jew pakketti lill-konsumaturi li jitolqu minn daww provduti taht kondizzjonijiet normali kummerċjali, b'mod partikolari biex jiġi assigurat li dak bi dhul baxx jew bi htigiet soċjali speċjali ma jiġux prevenuti milli jaċċessaw jew jużaw is-servizz pubblikament disponibbli tat-telefon.

3. L-Istati Membri jistgħu, minbarra kull dispożizzjoni li l-imprizi mahtura jfornu għażliet speċjali ta' tariffi jew li jikkonformaw ma' limiti ta' prezz jew medjar ġeografiku jew skemi oħra simili, jassigraw li appoġġ jiġi provdut lil konsumaturi identifikati bħala li għandhom dhul baxx jew htigiet soċjali speċjali.

4. L-Istati Membri jistgħu jehtieġu li mprizi b'obbligi taht l-Artikoli 4, 5, 6, u 7 japplikaw tariffi komuni, inkluż medjar ġeografiku mat-territorju kollu, fid-dawl ta' ċirkostanzi nazzjonali jew li jikkonformaw ma' limiti ta' prezzijiet.

5. L-awtoritajiet regolatorji nazzjonali għandhom jassigraw li, fejn impriza mahtura jkollha obbligu li tipprovd i għażliet speċjali

ta' tariffi, tariffi komuni, nkluz medjar geografiku, jew li tikkonforma ma' limiti ta' prezz, il-kondizzjonijiet ikunu trasparenti bis-sihh u jiġu ppublikati u applikati skond il-prinċipji tan-non-diskriminazzjoni. L-awtoritajiet regolatorji nazzjonali jistgħu jehtieġu li skemi speċifiċi jiġu modifikati jew irtirati.

L-Artikolu 10

Kontroll ta' l-infiq

1. L-Istati Membri għandhom jassiguraw li mpriża mahtura, waqt li jfornu facilitajiet u servizzi addizzjonali għal daww imsemmija fl-Artikoli 4, 5, 6, 7, u 9(2), jistabbilixxu t-termini u l-kondizzjonijiet b'tali mod li l-abbonat ma jkunx obligat li jhallas għal facilitajiet jew servizzi li ma jkunux neċessarji jew li ma jkunux mehtieġa għas-servizz mitlub.

2. L-Istati Membri għandhom jassiguraw li mpriża mahtura b'obbligi taht l-Artikoli 4, 5, 6, 7 u 9(2) jfornu l-facilitajiet speċifiċi u s-servizzi stipulati fl-Anness I, Taqsima A, sabiex l-abbonati jistgħu jissorveljaw u jikkontrollaw l-infiq u jevitaw skonessjoni mhux ġustifikata tas-servizz.

3. L-Istati Membri għandhom jassiguraw li l-awtorità relevanti tkun tista ma tapplikax l-htieġiet tal-paragrafu 2 fit-territorju nazzjonali tagħha jew f'parti minnu jekk tkun sodisfatta li l-facilità tkun disponibbli b'mod wiesa'.

L-Artikolu 11

Kwalità tas-servizz ta' mpriża mahtura

1. L-awtoritajiet regolatorji nazzjonali għandhom jassiguraw li l-impriża kollha mahtura b'obbligi taht l-Artikoli 4, 5, 6, 7 u 9(2) jipublikaw informazzjoni adegwata u aġġornata li tikkonċerna l-prestazzjoni tagħhom fil-forniment ta' servizz universali, bbażata fuq parametri ta' kwalità ta' servizz, tifsiriet u metodi ta' kejl stipulati fl-Anness III. L-informazzjoni ppublikata għandha wkoll tiġi provduta lill-awtorità regolatorja nazzjonali.

2. L-awtoritajiet regolatorji nazzjonali jistgħu jispeċifikaw, fost hwejjeġ ohra, kwalità addizzjonali ta' *standards* tas-servizz, fejn parametri relevanti jkunu ġew żviluppati, biex jagħmlu stima tal-prestazzjoni ta' l-impriża fil-forniment ta' servizzi lill-utenti finali b'disabilità u lill-konsumaturi b'disabilità. L-awtoritajiet regolatorji nazzjonali għandhom jassiguraw li l-informazzjoni li tikkonċerna l-prestazzjoni ta' l-impriża b'relazzjoni ma' dawn il-parametri tiġi wkoll ippublikata u magħmula disponibbli lill-awtorità regolatorja nazzjonali.

3. L-awtoritajiet regolatorji nazzjonali jistgħu, b'żieda, jispeċifikaw il-kontenut, il-forma u l-mod ta' l-informazzjoni li għandha

tiġi ppublikata, sabiex jiġi assigurat li l-utenti finali u l-konsumaturi jkollhom aċċess għal informazzjoni komprensiva, komparabbli u faċli li tiftiehem.

4. L-awtoritajiet regolatorji nazzjonali għandhom ikunu jistgħu jiffissaw miri ta' prestazzjoni għal daww l-impriża b'obbligi ta' servizz universali ta' l-anqas taht l-Artikolu 4. Waqt li jagħmlu dan, l-awtoritajiet regolatorji nazzjonali għandhom jieħdu kont ta' l-opinjoni tal-partijiet interessati, b'mod partikolari kif imsemmija fl-Artikolu 33.

5. L-Istati Membri għandhom jassiguraw li l-awtoritajiet i regolatorji nazzjonali jkunu jistgħu jissorveljaw il-konformità ma' dawn il-miri ta' prestazzjoni mill-impriża mahtura.

6. Nuqqas persistenti minn impriża li tilhaq il-miri ta' prestazzjoni jista' jwassal li jittieħdu miżuri speċifiċi skond id-Direttiva 2002/20/KE tal-Parlament Ewropew u tal-Kunsill tas-7 ta' Marzu 2002 dwar l-awtorizzazzjoni ta' *networks* u servizzi ta' komunikazzjonijiet elettronici (Direttiva ta' Awtorizzazzjoni) ⁽¹⁾. L-awtoritajiet regolatorji nazzjonali għandhom ikunu jistgħu jordnaw verifiki ndipendenti jew revizzjonijiet simili tad-*data* tal-prestazzjoni, imħallsa mill-impriża konċernata, sabiex tiġi assigurata l-eżattezza u l-komparabilità tad-*data* magħmula disponibbli mill-impriża b'obbligi ta' servizz universali.

L-Artikolu 12

Stima ta' l-ispejjeż ta' obbligi ta' servizz universali

1. Fejn l-awtoritajiet regolatorji nazzjonali jqiesu li forniment ta' servizz universali kif stipulat fl-Artikoli 3 sa 10 jista' jirrappreżenta piż iġust fuq impriża mahtura biex ifornu servizz universali, għandhom jikkalkolaw l-ispejjeż netti tal-forniment tiegħu.

Għal dak l-iskop l-awtoritajiet regolatorji nazzjonali għandhom:

- (a) jikkalkolaw l-ispiża netta ta' l-obbligu tas-servizz universali, waqt li jieħdu kont ta' xi benefiċċju tas-suq li jingema għal impriża mahtura biex tippovdi servizz universali, skond l-Anness IV, Taqsima A; jew
- (b) jagħmlu użu ta' l-ispejjeż netti għall-forniment tas-servizz universali identifikat minn mekkanizmu magħżul skond l-Artikolu 8(2).

2. Il-kontabilità u/jew informazzjoni ohra li sservi bħala bażi għall-kalkolu ta' l-ispiża netta ta' obbligi ta' servizz universali taht il-paragrafu 1 (a) għandhom jiġu awditjati jew verifikati

⁽¹⁾ Ara paġna 21 ta' dan il-Ġurnal Uffiċjali.

mill-awtorità regolatorja nazzjonali jew korp indipendenti mill-partijiet rilevanti u approvat mill-awtorità regolatorja nazzjonali. Ir-risultat tal-kalkolu ta' l-ispejjeż u l-konkluzjonijiet tal-verifika għandhom jintgħamlu pubblikament disponibbli.

L-Artikolu 13

Iffinanzjar ta' obbligi ta' servizz universali

1. Fejn, fuq il-bażi tal-kalkolu ta' l-ispejjeż netti msemmija fl-Artikolu 12, l-awtoritajiet regolatorji nazzjonali jsibu li mpreżi hija suġġetta għal piż iġust, l-Istati Membri għandhom, fuq talba minn impreżi mahtura, jiddeċiedu:

- (a) li jintroduċu mekkaniżmu biex jikkompensaw lil dik l-impreżi għall-ispiża netta stabbilita taht kondizzjonijiet trasparenti minn fondi pubbliċi; u/jew
- (b) jaqsmu l-ispiża netta ta' l-obbligu tas-servizz universali bejn il-fornituri ta' *networks* u servizzi ta' komunikazzjonijiet elettroniċi.

2. Fejn l-ispiża netta tinqasam taht il-paragrafu 1 (b), l-Istati Membri għandhom jistabbilixxu mekkaniżmu ta' qsim amministrat mill-awtorità regolatorja nazzjonali jew korp indipendenti mill-benefiċjarji taht is-sorveljanza ta' l-awtorità regolatorja nazzjonali. L-ispiża netta biss, kif stabbilita taht l-Artikolu 12, ta' l-obbligi stabbiliti fl-Artikoli 3 sa 10 tista' tiġi ffinanzjata.

3. Il-mekkanizmu tal-qsim għandu jirrispetta l-prinċipji tat-trasparenza, l-anqas distorsjoni tas-suq, non-diskriminazzjoni u proporzjonalità skond il-prinċipji ta' l-Anness IV, Taqsima B. L-Istati Membri jistgħu jagħzlu li ma jehtieġux kontribuzzjonijiet minn impreżi li l-valur tal-bejgħ nazzjonali tagħhom ikun anqas minn limitu ffixsat.

4. Kull hlasijiet relatati mal-qsim ta' l-ispiża ta' obbligi ta' servizz universali għandhom jiġu disassoċjati u identifikati separatament għal kull impreżi. Dawk il-hlasijiet m'għandhomx ikunu mposti jew miġbura minn impreżi li ma jfornux servizzi fit-territorju ta' l-Istat Membru li jkun stabbilixxa l-mekkanizmu tal-qsim.

L-Artikolu 14

Trasparenza

1. Fejn il-mekkanizmu għall-qsim ta' l-ispiża netta ta' l-obbligi ta' servizzi universali kif imsemmi fl-Artikolu 13 jiġi stabbilit, l-awtoritajiet regolatorji nazzjonali għandhom jassiguraw li l-prinċipji għall-qsim ta' l-ispiża, u d-dettalji tal-mekkanizmu wżat, jkunu pubblikament disponibbli.

2. Bla ħsara għar-regoli tal-Komunità u nazzjonali dwar il-kunfidenzjalità tan-negozju, l-awtoritajiet regolatorji nazzjonali għandhom jassiguraw li rapport ta' kull sena jiġi ppublikat li jagħti

l-ispiża kalkolata ta' l-obbligi tas-servizz universali, waqt li jidentifika l-kontribuzzjonijiet magħmula mill-impreżi kollha nvoluti, u jidentifika kull benefiċċju tas-suq, li jistgħu jkun iġġemgħu għall-impreżi/i mahtura biex ifornu servizz universali, fejn fond ikun attwalment stabbilit u jahdem.

L-Artikolu 15

Revizjoni tal-kamp ta' applikazzjoni ta' servizz universali

1. Il-Kummissjoni għandha perjodikament tirrevedi l-kamp ta' applikazzjoni ta' servizz universali, b'mod partikolari bil-ħsieb li tipproponi lill-Parlament Ewropew u lill-Kunsill li l-kamp ta' applikazzjoni jinbidel jew jiġi ridefinit. Revizjoni għandha titwettagħ fl-ewwel okkażżjoni fi żmien sentejn mid-data ta' l-applikazzjoni msemmija fl-Artikolu 38(1), it-tieni subparagrafu, u sussegwentement kull tlett snin.

2. Din ir-revizjoni għandha titwettagħ fid-dawl ta' l-iżviluppi soċjali, ekonomiċi u teknoloġiċi, waqt li jittiehed kont, fost hwejjeġ oħra, tar-rati tal-mobilità u d-*data* fid-dawl tat-teknoloġiji prevalenti wżati mill-maġġoranza ta' l-abbonati. Il-proċess tar-revizjoni għandu jitwettagħ skond l-Anness V. Il-Kummissjoni għandha tissottometti rapport lill-Parlament Ewropew u lill-Kunsill fir-rigward tar-risultat tar-revizjoni.

IL-KAPITOLU III

KONTROLI REGOLATORJI FUQ IMPREŻI B'SAĦHA SINJIFIKANTI FIS-SUQ FI SWIEQ SPECIFIĊI

L-Artikolu 16

Revizjoni ta' l-obbligi

1. L-Istati Membri għandhom iżommu l-obbligi kollha li jirrelataw ma:

- (a) tariffi bl-imnut għall-forniment ta' aċċess għal u l-użu tan-*network* pubbliku tat-telefon, imposti taht l-Artikolu 17 tad-Direttiva 98/10/KE tal-Parlament Ewropew u tal-Kunsill tat-26 ta' Frar 1998 dwar l-applikazzjoni tal-forniment ta' *network* miftuħ (ONP) għat-telefonija bil-lehen u servizz universali għat-telekomunikazzjonijiet f'ambjent kompetittiv ⁽¹⁾;
- (b) għażla jew għażla minn qabel tal-*carrier*, imposta taht id-Direttiva 97/33/KE tal-Parlament Ewropew u tal-Kunsill tat-30 ta' Ġunju 1997 dwar l-interkonnesjoni fit-telekomunikazzjonijiet fir-rigward ta' l-assigurazzjoni ta' servizz universali u interoperabilità permezz ta'

⁽¹⁾ ĠU L 101, ta' l-1.4.1998, p. 24.

l-appilkazzjoni tal-prinċipji tal-forniment ta' *network* miftuh (ONP) ⁽¹⁾;

(ċ) linji mikrija, mposti taht l-Artikoli 3, 4, 6, 7, 8 u 10 tad-Direttiva 92/44/KEE,

sakemm titwettag revizjoni u determinazzjoni magħmula skond il-proċedura tal-paragrafu 3 ta' dan l-Artikolu.

2. Il-Kummissjoni għandha tindika s-swiegq relevanti għall-obbligi li jirrelataw mas-swiegq bl-imnut fir-rakkomandazzjoni inizjali dwar swiegq rilevanti tal-prodotti u servizzi u d-Deċiżjoni li tiden-tifika swiegq transnazzjonali li għandha tiġi adottata skond l-Arti-kolu 15 tad-Direttiva 2002/21/KE (Direttiva Qafas).

3. L-Istati Membri għandhom jassiguraw li, kemm jista' jkun malajr wara d-dhul fis-seħh ta' din id-Direttiva, u kull tant żmien wara dan, l-awtoritajiet regolatorji nazzjonali jwettqu analiżi tas-suq, skond il-proċedura stipulata fl-Artikolu 16 tad-Direttiva 2002/21/KE (Direttiva Qafas) biex jistabbilixxu jekk iżommux, jemendawx jew jirtirawx l-obbligi li jirrelataw mas-swiegq bl-imnut. Il-miżuri għandhom jittiehdu bla hsara għall-proċedura msemija fl-Artikolu 7 tad-Direttiva 2002/21/KE (Direttiva Qafas).

L-Artikolu 17

Kontrolli regolatorji fuq servizzi bl-imnut

1. L-istati Membri għandhom jassiguraw li, fejn:

(a) bħala riżultat ta' l-analiżi tas-suq imwettaq skond l-Arti-kolu 16(3) awtorità regolatorja nazzjonali tistabbilixxi li suq partikolari bl-imnut identifikat skond l-Artikolu 15 tad-Direttiva 2002/21/KE (Direttiva Qafas) ma jkunx effettiva-ment kompetittiv, u

(b) l-awtorità regolatorja nazzjonali tikkonkludi li obbligi imposti taht id-Direttiva 2002/19/KE (Direttiva ta' Aċċess), jew l-Arti-kolu 19 ta' din id-Direttiva ma jirriżultawx fil-ksib tal-miri sti-pulati fl-Artikolu 8 tad-Direttiva 2002/21/KE (Direttiva Qafas),

l-awtoritajiet regolatorji nazzjonali għandhom jimponu obbligi regolatorji adatti fuq l-imprizi identifikati bħala li jkollhom saħha sinjifikanti fis-suq f'suq partikolari ta' l-imnut skond l-Artikolu 14 tad-Direttiva 2002/21/KE (Direttiva Qafas).

2. L-obbligi imposti taht il-paragrafu 1 għandhom ikunu bbażati fuq in-natura tal-problema identifikata u għandhom ikunu

proporzjonati u ġustifikati fid-dawl tal-miri stabbiliti fl-Artikolu 8 tad-Direttiva 2002/21/KE (Direttiva Qafas). L-obbligi imposti jistgħu jinkludu htigiet li l-imprizi identifikati ma jitolbux prezzijiet eċċessivi, ifixxlu d-dhul fis-suq jew jirrestringu l-kompetizzjoni billi jiffissaw prezzijiet predatorji, juri preferenza indebita għal utenti finali speċifiċi jew mingħajr raġuni jassoċjaw servizzi. L-awtoritajiet regolatorji nazzjonali jistgħu japplikaw għal dawn l-imprizi miżuri adatti ta' limitu għall-prezz bl-imnut, miżuri biex jikkontrollaw tariffi individwali, jew miżuri biex jorjentaw tariffi lejn l-ispejjeż jew prezzijiet fi swiegq komparabbli, sabiex jipproteġu l-interessi ta' l-utent finali waqt li jippromwovu kompetizzjoni effettiva.

3. L-awtoritajiet regolatorji nazzjonali għandhom, fuq talba, jis-sottomettu nformazzjoni lill-Kummissjoni dwar kontrolli ta' l-imnut applikati u, fejn xieraq, is-sistemi tal-kontabilità ta' l-ispejjeż wżati mill-imprizi konċernati.

4. L-awtoritajiet regolatorji nazzjonali għandhom jassiguraw li, fejn impriza tkun sugġetta għar-regolazzjoni tat-tariffa bl-imnut jew kontrolli ohra relevanti ta' l-imnut, is-sistemi meħtieġa u adatti ta' kontabilità ta' l-ispejjeż jiġu mplimentati. L-awtoritajiet regolatorji nazzjonali għandhom jispeċifikaw il-format u l-metodoloġija tal-kontabilità li għandhom jintużaw. Il-konformità mas-sistema tal-kontabilità ta' l-ispejjeż għandha tiġi verifikata minn korp kwalifikat indipendenti. L-awtoritajiet regolatorji nazzjonali għandhom jassiguraw li dikjarazzjoni li tik-konċerna l-konformità tiġi ppublikata ta' kull sena.

5. Mingħajr preġudizzju għall-Artikolu 9(2) u l-Artikolu 10, l-awtoritajiet regolatorji nazzjonali m'għandhomx japplikaw mek-kaniżmi ta' kontroll ta' l-imnut taht il-paragrafu 1 ta' dan l-Artikolu lil swiegq ġeografiċi jew ta' l-utenti fejn ikunu sodisfatti li jkun hemm kompetizzjoni effettiva.

L-Artikolu 18

Kontrolli regolatorji fuq is-sett minimu ta' linji mikrija

1. Fejn, bħala riżultat ta' l-analiżi tas-suq imwettaq skond l-Arti-kolu 16(3), awtorità regolatorja nazzjonali tistabbilixxi li s-suq għall-forniment ta' sett minimu shih jew parti minnu ta' linji mikrija ma jkunx effettivament kompetittiv, għandha tiden-tifika mprizi b'saħha sinjifikanti fis-suq fil-forniment ta' daww l-elementi speċifiċi tas-sett minimu ta' servizzi ta' linji mikrija fit-territorju tagħha kollu kemm hu jew parti minnu skond l-Artikolu 14 tad-Direttiva 2002/21/KE (Direttiva Qafas). L-awtorità regolatorja nazzjonali għandha timponi obbligi fir-rigward tal-forniment ta' sett minimu ta' linji mikrija, kif identifikat fil-lista ta' *standards* ippublikata fil-*Ġurnal Uffiċjali tal-Komunitajiet Ewropej* skond l-Arti-kolu 17 tad-Direttiva 2002/21/KE (Direttiva Qafas), u

⁽¹⁾ ĠU L 199, tas-26.7.1997, p. 32. Direttiva kif emendata bid-Direttiva 98/61/KE (ĠU L 268, 03.10.1998, p. 37).

l-kondizzjonijiet ta' dik il-forniment stipulati fl-Anness VII li jinsab ma din id-Direttiva, fuq dawk l-imprizi b'relazzjoni ma' dawk is-swieq speċifiċi ta' linja mikrija.

2. Fejn bħala riżultat ta' l-analiżi tas-suq imwettaq skond l-Artikolu 16(3), awtorità regolatorja nazzjonali tistabbilixxi li suq rilevanti għall-forniment ta' linji mikrija fis-sett minimu jkun effettivament kompetittiv, għandha tirtira l-obbligi imsemmija fil-paragrafu 1 b'relazzjoni ma' dak is-suq speċifiku ta' linja mikrija.

3. Is-sett minimu ta' linji mikrija b'karatteristiċi armonizzati, u *standards* assoċjati, għandu jiġi ppublikat fil-*Ġurnal Uffiċjali tal-Komunitajiet Ewropej* bħala parti mill-lista ta' li-*standards* msemmija fl-Artikolu 17 tad-Direttiva 2002/21/KE (Direttiva Qafas). Il-Kummissjoni tista' tadotta l-emendi meħtieġa biex tadatta s-sett minimu ta' linji mikrija għal żviluppi tekniċi ġodda u għall-bidliet fid-domanda tas-suq, nkluża l-possibiltà tat-thassir ta' ċerti tipi ta' linji mikrija mis-sett minimu, waqt li taġixxi skond il-proċedura msemmija fl-Artikolu 37(2) ta' din id-Direttiva.

L-Artikolu 19

Għażla ta' *carrier* u għażla minn qabel ta' *carrier*

1. L-awtoritajiet regolatorji nazzjonali għandhom jehtieġu lill-imprizi notifikati bħala li għandhom saħħa sinjifikanti fis-suq għall-forniment ta' konnessjoni ma' u l-użu ta' *network* pubbliku tat-telefon f'lok fiss skond l-Artikolu 16(3) biex jippermettu lill-abbonati tagħhom li jaċċessaw is-servizzi ta' kull fornitur interkonness ma' servizzi pubblikament disponibbli tat-telefon:

- (a) fuq il-bażi ta' sejha b'sejha billi jiddajaljaw kodiċi ta' għażla tal-*carrier*; u
- (b) permezz ta' għażla minn qabel, b'faċilità li jinjoraw kull għażla magħżula minn qabel fuq il-bażi ta' sejha b'sejha billi jiddajaljaw kodiċi ta' għażla tal-*carrier*.

2. Il-htieġ ta' l-utenti għal dawn il-faċilitajiet li għandhom jiġu mplimentati fuq *networks* ohra jew b'modi ohra li għandhom jiġi stmati skond il-proċedura ta' l-analiżi tas-suq stabbilita fl-Artikolu 16 tad-Direttiva 2002/21/KE (Direttiva Qafas) u mplimentati skond l-Artikolu 12 tad-Direttiva 2002/19/KE (Direttiva ta' Aċċess).

3. L-awtoritajiet regolatorji nazzjonali għandhom jassiguraw li l-ipprezzar għall-aċċess u l-interkonnessjoni relatati mal-forniment tal-faċilitajiet fil-paragrafu 1 tkun orjentata skond l-ispejjeż u li l-hlasijiet diretti għall-abbonati, jekk ikun hemm, ma jservux bħala disinċentiv għall-użu ta' dawn il-faċilitajiet.

IL-KAPITOLU IV

INTERESSI U DRITTIIJET TA' L-UTENTI FINALI

L-Artikolu 20

Kuntratti

1. Il-paragrafi 2, 3 u 4 japplikaw mingħajr preġudizzju għar-regoli tal-Komunità għall-protezzjoni tal-konsumatur, b'mod partikolari d-Direttiva 97/7/KE u 93/13/KE, u r-regoli nazzjonali b'konformità mar-regoli tal-Komunità.

2. L-Istati Membri għandhom jassiguraw li, meta jsir abbonament għas-servizzi li jforu konnessjoni u/jew aċċess għal *network* pubbliku tat-telefon, il-konsumaturi jkollhom id-dritt għall-kuntratt ma' impriza jew imprizi li jforu dawk is-servizzi. Il-kuntratt għandu jispeċifika ta' l-anqas:

- (a) l-identità u l-indirizz tal-fornitur;
- (b) is-servizzi offruti, l-livelli tal-kwalità ta' servizz offruti, kif ukoll iż-żmien għall-konnessjoni inizjali;
- (ċ) it-tipi ta' servizz ta' manutenzjoni offruti;
- (d) partikolaritajiet tal-prezzijiet u t-tariffi u l-mezzi li bihom informazzjoni aġġornata dwar it-tariffi u l-hlasijiet tal-manutenzjoni kollha applikabbli jistgħu jinkisbu;
- (e) it-tul tal-kuntratt, il-kondizzjonijiet għat-tiġdid u t-terminazzjoni tas-servizzi u tal-kuntratt;
- (f) kull kumpens u arrangamenti ta' rifużjoni li japplikaw jekk il-livelli tal-kwalità tas-servizz ikkuntrattat ma jintlaħqux; u
- (g) il-metodu ta' kif jinbdew proċeduri għar-riżoluzzjoni ta' dispuți skond l-Artikolu 34.

L-istati Membri jistgħu jestendu dawn l-obbligi biex ikopru utenti finali ohra.

3. Fejn il-kuntratti huma konklużi bejn konsumaturi u fornituri ta' servizzi ta' komunikazzjonijiet elettroniki, barra minn dawk li jforu konnessjoni u/jew aċċess għal *network* pubbliku tat-telefon, l-informazzjoni fil-paragrafu 2 għandha tiġi wkoll inkluża f'dawk il-kuntratti. L-istati Membri jistgħu jestendu dawn l-obbligi biex ikopru utenti finali ohra.

4. L-abbonati għandu jkollhom id-dritt li jirtiraw mill-kuntratti tagħhom mingħajr penali ta' fuq avvż tal-modifikazzjonijiet proposti fil-kondizzjonijiet kuntrattwali. L-abbonati għandhom jingħataw avvż adegwat, mhux anqas minn xahar, bil-quddiem

ta' modifikazzjonijiet bħal dawk u għandhom ikunu nfurmati fl-istess waqt bid-dritt tagħhom li jirtiraw, mingħajr penalità minn dawk il-kuntratti, jekk ma jeċċettawx il-kondizzjonijiet il-ġodda.

L-Artikolu 21

Trasparenza u pubblikazzjoni ta' l-informazzjoni

1. L-Istati Membri għandhom jassiguraw li informazzjoni trasparenti u aġġornata dwar il-prezzijiet u t-tariffi applikabbli, u t-termini u kondizzjonijiet *standard*, fir-rigward ta' l-aċċess għal u l-użu ta' servizzi pubblikament disponibbli tat-telefon tkun disponibbli għall-utenti finali u l-konsumaturi, skond id-dispożizzjonijiet ta' l-Anness II.

2. L-awtoritajiet regolatorji nazzjonali għandhom jinkoraġġixxu l-forniment ta' informazzjoni biex jippermettu lill-utenti finali, sa fejn hu xieraq, u lill-konsumaturi biex jagħmlu evalwazzjoni ndipendenti tal-ispiża ta' pakketti ta' użu alternattivi, permezz ta' per eżempju, gwidi interattivi.

L-Artikolu 22

Kwalità tas-servizz

1. L-Istati Membri għandhom jassiguraw li l-awtoritajiet regolatorji nazzjonali huma, wara li jittiehed kont ta' l-opinjoni jiet tal-partijiet interessati, kapaċi li jehtiegu impriżi li jforu servizzi pubblikament disponibbli ta' komunikazzjonijiet elettronici li jipublikaw informazzjoni komparabbli, adegwata u aġġornata għall-utenti finali dwar il-kwalità tas-servizzi tagħhom. Din l-informazzjoni għandha, fuq talba, tigi wkoll provduta lill-awtorità regolatorja nazzjonali minn qabel il-pubblikazzjoni tagħha.

2. L-awtoritajiet regolatorji nazzjonali jistgħu jispeċikaw, fost hwejjeg oħra, il-parametri tal-kwalità tas-servizz li għandhom jiġu mkejla, u l-kontenut, forma u mod ta' l-informazzjoni li għandha tigi ppublikata, sabiex jiġi żgurat li l-utenti finali jkollhom aċċess għal informazzjoni komprensiva, komparabbli u faċli li tiftiehem. Fejn xieraq, il-parametri, it-tifsiriet u l-metodu tal-kejl mogħtija fl-Anness III jistgħu jintużaw.

L-Artikolu 23

Integrità tan-network

L-Istati Membri għandhom jiehdu l-passi kollha meħtieġa biex jassiguraw l-integrità tan-network pubbliku tat-telefon f'lok fiss u, fil-każ ta' hsara katastrofika tan-network jew fil-każi ta' forza magħguri, id-disponibilità tan-network pubbliku tat-telefon u tas-servizzi pubblikament disponibbli f'lok fiss. L-Istati Membri għandhom jassiguraw li l-imprizi li jforu servizzi pubblikament disponibbli tat-telefon f'lok fiss jiehdu l-passi kollha raġonevoli biex jassiguraw aċċess mhux interrott tas-servizzi ta' emerġenza.

L-Artikolu 24

Interoperabilità tat-tagħmir tal-konsumatur tat-televiżjoni diġitali

Skond id-dispożizzjonijiet ta' l-Anness VI, l-Istati Membri għandhom jassiguraw l-interoperabilità tat-tagħmir tal-konsumatur tat-televiżjoni diġitali msemmi fih.

L-Artikolu 25

Għajnuna mill-operatur u servizzi ta' konsultazzjoni tad-direttorju

1. L-Istati Membri għandhom jassiguraw li l-abbonati ta' servizzi pubblikament disponibbli tat-telefon ikollhom id-dritt li jkunu mnizzlaa fid-direttorju pubblikament disponibbli msemmi fl-Artikolu 5(1)(a).

2. L-Istati Membri għandhom jassiguraw li l-imprizi kollha li jassenjaw numri tat-telefon lill-abbonati jissodisfaw it-talbiet raġonevoli kollha li jagħmlu disponibbli għall-iskopijiet tal-forniment ta' konsultazzjoni tad — direttorji pubblikament disponibbli u direttorji, l-informazzjoni kollha rilevanti f'format miftiehem fuq termini li jkunu ġusti, oġġettivi, orjentati ma' l-ispejjeż u mhux diskriminatorji.

3. L-Istati Membri għandhom jassiguraw li l-utenti finali kollha provduti b'konnessjoni ma' network pubbliku tat-telefon jistgħu jaċċessaw is-servizzi ta' l-għajnuna ta' l-operatur u s-servizzi ta' konsultazzjoni tad-direttorju skond l-Artikolu 5(1)(b).

4. L-Istati Membri m'għandhomx iżommu fis-seħh xi restrizzjonijiet regolatorji li jipprevjenu lill-utenti finali fi Stat Membru wiehed milli jaċċessaw direttament is-servizz ta' konsultazzjoni tad-direttorju fi Stat Membru ieħor.

5. Il-paragrafi 1, 2, 3 u 4 japplikaw bla hsara għall-htigiet tal-leġislazzjoni tal-Komunità dwar il-protezzjoni tad —data personali u l-privatezza u, b'mod partikolari l-Artikolu 11 tad-Direttiva 97/66/KE.

L-Artikolu 26

Numru uniku Ewropew għal sejha ta' emerġenza

1. L-Istati Membri għandhom jassiguraw li, b'żieda ma' kull numri oħra nazzjonali għall-sejha ta' emerġenza speċifikati mill-awtoritajiet regolatorji nazzjonali, l-utenti finali kollha tas-servizzi pubblikament disponibbli tat-telefon, inklużi l-utenti ta' telefons pubbliċi bi hlas, ikunu jistgħu jsejhu s-servizzi ta' emerġenza mingħajr hlas, billi jużaw in-numru uniku Ewropew ta' sejha ta' emerġenza "112".

2. L-Istati Membri għandhom jassiguraw li sejhiet għan-numru uniku Ewropew ta' emerġenza "112" jitwieġbu kif imiss u mmanigġati bil-mod l-aktar adatt għall-organizzazzjoni nazzjonali tas-sistemi ta' emerġenza u fil-possibilitajiet teknoloġiċi tan-networks.

3. L-Istati Membri għandhom jassiguraw li l-imprizi li joperaw *networks* pubbliċi tat-telefon jagħmlu t-tagħrif dwar il-lok ta' min jagħmel is-sejha disponibbli lill-awtoritajiet li jimmanigġaw l-emerġenzi, sal-limitu teknikament possibbli, għas-sejhiet kollha lin-numru uniku Ewropew ta' sejha ta' emerġenza "112".

4. L-Istati Membri għandhom jassiguraw li ċ-ċittadini jkunu adegwament infurmati dwar l-eżistenza u l-użu tan-numru uniku Ewropew ta' sejha ta' emerġenza "112".

L-Artikolu 27

Kodiċi ta' aċċess għat-telefon Ewropej

1. L-Istati Membri għandhom jassiguraw li l-kodiċi "00" jkun il-kodiċi *standard* ta' aċċess internazzjonali. Arranġamenti speċjali għat-tagħmil ta' sejhiet bejn lokien adjaċenti bejn il-fruntieri bejn l-Istati Membri jistgħu jiġu stabbiliti jew jitkomplew. L-utenti finali ta' servizzi pubblikament disponibbli tat-telefon fil-lokien konċernati għandhom ikunu għal kollox infurmati b'dawk l-arranġamenti.

2. L-Istati Membri għandhom jassiguraw li l-imprizi kollha li joperaw *networks* pubbliċi tat-telefon jimmanigġaw is-sejhiet kollha lill-ispazju ta' enumerar tat-telefonija Ewropew, mingħajr preġudizzju għal hteġa ta' impriza li topera *network* pubbliku tat-telefon li tirkupra l-ispejjeż tat-twassil ta' dawk is-sejhiet fuq in-*network* tagħha.

L-Artikolu 28

Numri mhux ġeografici

L-Istati Membri għandhom jassiguraw li l-utenti finali mill-Istati Membri l-oħra jkunu jistgħu jaċċessaw numri mhux ġeografici ġewwa t-territorju tagħhom fejn teknikament u ekonomikament possibbli, hliet fejn abbonat li jissejjaħ ikun għażel għal raġunijiet kummerċjali li jillimita l-aċċess billi jsejjaħ partijiet lokati f'żoni speċifiċi ġeografici.

L-Artikolu 29

Forniment ta' faċilitajiet addizzjonali

1. L-Istati Membri għandhom jassiguraw li l-awtoritajiet regolatorji nazzjonali jkunu jistgħu jehtieġu lill-imprizi kollha li joperaw *networks* pubbliċi tat-telefon li jagħmlu disponibbli lill-utenti finali l-faċilitajiet elenkati fl-Anness I, Taqsima B, bla hsara għall fattibilità teknika u l-vijabilità ekonomika.-

2. Stat Membru jista' jiddeciedi li ma japplikax il-paragrafu 1 fit-territorju kollu tiegħu jew parti minnu jekk iqies, wara li jiehu kont tal-veduti tal-partijiet interessati, li jkun hemm aċċess suffiċjenti għal dawn il-faċilitajiet.

3. Mingħajr preġudizzju għall-Artikolu 10(2), l-Istati Membri jistgħu jimponu l-obbligi fl-Anness I, Taqsima A, il-punt (e), li jikkonċernaw l-iskonnessjoni bhala hteġa ġenerali fuq l-imprizi kollha.

L-Artikolu 30

Portabilità tan-numru

1. L-Istati Membri għandhom jassiguraw li l-abbonati kollha ta' servizzi pubblikament disponibbli tat-telefon, li hekk jitolbu li jkunu jistgħu jżommu n-numru/i tagħhom indipendentement mill-impriza li tipprovdi s-servizz:

- (a) fil-każ ta' numri ġeografici, f'lok speċifiku; u
- (b) fil-każ ta' numri mhux ġeografici, f'kull lok.

Dan il-paragrafu ma japplikax għall-portabilità ta' numri bejn *networks* li jforu servizzi f'lok fiss u *networks* mobbli.

2. L-awtoritajiet regolatorji nazzjonali għandhom jassiguraw li l-ipprezzar għal interkonnessjoni relatata mal-forniment tal-portabilità tan-numru tkun orjentata ma' l-ispejjeż u li hlasijiet diretti mitluba mill-abbonati, jekk ikun hemm, ma jservux ta' disincentiv għall-użu ta' dawn il-faċilitajiet.

3. L-awtoritajiet regolatorji nazzjonali m'għandhomx jimponu tariffi bl-innut għall-portabilità tan-numri b'mod li jiddistortjaw il-kompetizzjoni, bħal per eżempju billi jiffissaw tariffi bl-innut speċifiċi jew komuni.

L-Artikolu 31

Obbligi ta' trasmissjoni (*must carry*)

1. L-Istati Membri jistgħu jimponu obbligi raġonevoli ta' trasmissjoni (*must carry*), għat-trasmissjoni ta' kanali u servizzi speċifiċi tax-xandir tar-radju u tat-televiżjoni, fuq imprizi taht il-ġurisdiżjoni tagħhom li jforu *networks* ta' komunikazzjonijiet elettronici użati għad-distribuzzjoni ta' xandir tar-radju jew tat-televiżjoni lill-pubbliku fejn numru sinjifikanti ta' utenti finali ta' dawk in-*networks* jużawhom bhala l-mezzi prinċipali tagħhom biex jirċievu xandir bir-radju jew bit-televiżjoni. Dawk l-obbligi għandhom jiġu mposti biss fejn huma mehtieġa biex jilhqnu miri ta' interess ġenerali definiti b'mod ċar u għandhom ikunu proporzjonati u trasparenti. L-obbligi għandhom ikunu suġġetti għal reviżjoni perjodika.

2. La l-paragrafu 1 ta' dan l-Artikolu u lanqas l-Artikolu 3(2) tad-Direttiva 2002/19/KE (Direttiva ta' Aċċess) m'għandhom jippreġudikaw il-kapaċità ta' Stat Membru li jistabbilixxi, remunerazzjoni adatta, jekk ikun hemm, dwar miżuri meħuda skond dan l-Artikolu waqt li jassiguraw li, f'ċirkostanzi simili, ma

jkun hemm ebda diskriminazzjoni fit-trattament ta' impriži li jforu *networks* ta' komunikazzjonijiet elettronici. Fejn hemm previst remunerazzjoni, l-Istati Membri għandhom jassiguraw li tiġi applikata b'mod proporzjonat u trasparenti.

IL-KAPITOLU V

DISPOSIZZJONIJET ĠENERALI U FINALI

L-Artikolu 32

Servizzi addizzjonali obbligatori

L-Istati Membri jistgħu jiddeċiedu li jagħmlu servizzi addizzjonali, barra minn servizzi fl-obbligi ta' servizz universali kif definiti fil-Kapitolu II, pubblikament disponibbli fit-territorju tagħhom stess iżda, f'dawk iċ-ċirkostanzi, ebda mekkaniżmu ta' kumpens li jinvolvi mpriži speċifiċi ma jista' jiġi mpost.

L-Artikolu 33

Konsultazzjoni ma' partijiet interessati

1. L-Istati Membri għandhom jassiguraw sal-limitu li huwa xieraq li l-awtoritajiet regolatorji nazzjonali jiehdu kont tal-veduti ta' l-utenti finali, u l-konsumaturi (inklużi, b'mod partikolari, utenti b'disabilità), manifatturi, mpriži li jforu *networks* u/jew servizzi ta' komunikazzjonijiet elettronici dwar kwistjonijiet li jirrelataw mad-drittijiet kollha ta' l-utenti finali u konsumaturi li jikkonċernaw servizzi pubblikament disponibbli ta' komunikazzjonijiet elettronici, b'mod partikolari fejn ikun hemm impatt sinjifikanti fuq is-suq.

2. Fejn xieraq, il-partijiet interessati jistgħu jiżviluppaw, bil-gwida ta' l-awtoritajiet regolatorji nazzjonali, mekkaniżmi, li jinvolvu l-konsumaturi, gruppi ta' utenti jew fornituri tas-servizzi, biex tittejjeb il-kwalità ġenerali tal-forniment tas-servizz billi, fost hwejjeġ ohra, jiżviluppaw u jissorveljaw kodiċi ta' kondotta u *standards* ta' operazzjoni.

L-Artikolu 34

Riżoluzzjonijiet *extra* — ġudizzjarji ta' dispu

1. L-Istati Membri għandhom jassiguraw li proċeduri *extra* — ġudizzjarji sempliċi, trasparenti u li ma jkunux għaljin ikunu disponibbli għall-itrattar ta' dispu mhux riżolti, li jinvolvu konsumaturi, li jirrelataw ma' kwistjonijiet koperti b'din id-Direttiva.

L-Istati Membri għandhom jadottaw miżuri biex jassiguraw li dawk il-proċeduri jippermettu li dispu jiġu riżolti b'mod ġust u malajr u jistgħu, fejn ġustifikat, jadottaw sistema ta' rimborż u/jew kumpens. L-Istati Membri jistgħu jestendu dawn l-obbligi biex ikopru dispu li jinvolvu utenti finali ohra.

2. L-Istati Membri għandhom jassiguraw li l-leġislazzjoni tagħhom ma tfixx t-twaqqif ta' uffiċċji ta' l-ilmenti u l-forniment ta' servizzi *on-line* fil-livell territorjali adatt biex jiffacilitaw l-aċċess għar-riżoluzzjoni ta' dispu mill-konsumaturi u l-utenti finali.

3. Fejn dawk id-dispu jinvolvu partijiet fi Stati Membri differenti, l-Istati Membri għandhom jikkoordinaw l-isforzi tagħhom bil-hsieb li ssehh riżoluzzjoni għad-dispu.

4. Dan l-Artikolu huwa mingħajr preġudizzju għall-proċeduri tal-qorti nazzjonali.

L-Artikolu 35

Aġġustament tekniku

L-emendi mehteġa biex jiġu adattati l-Annessi I, II, III, VI u VII għall-iżviluppi teknoloġiċi u għall-bidliet fid-domanda tas-suq għandhom jiġu adottati mill-Kummissjoni, waqt li taġixxi skond il-proċedura msemmija fl-Artikolu 37(2).

L-Artikolu 36

Notifikazzjoni, sorveljanza u proċeduri ta' revizzjoni

1. L-awtoritajiet regolatorji nazzjonali għandhom jinnotifikaw lill-Kummissjoni sa mhux aktar tard mid-data ta' l-applikazzjoni msemmija fl-Artikolu 38(1), it-tieni subparagrafu, u minnufih fil-każ ta' kull bidla wara bl-ismijiet ta' mpriži mahtura bħala li għandhom obbligi ta' servizz universali taht l-Artikolu 8(1).

Il-Kummissjoni għandha tagħmel l-informazzjoni disponibbli f'forma faċilment aċċessibbli, u għandha tqassamha lill-Kumitat ta' Komunikazzjonijiet imsemmi fl-Artikolu 37.

2. L-awtoritajiet regolatorji nazzjonali għandhom jinnotifikaw lill-Kummissjoni bl-ismijiet ta' l-operaturi meqjusa li għandhom saħħa sinjifikanti fis-suq għall-iskopijiet ta' din id-Direttiva, u l-obbligi imposti fuqhom skond din id-Direttiva. Kull bidliet li jaffettwaw l-obbligi imposti fuq impriži jew ta' l-impriži affettwati taht id-dispożizzjonijiet ta' din id-Direttiva għandhom jiġu notifikati lill-Kummissjoni mingħajr dewmien.

3. Il-Kummissjoni għandha perġodikament tirrevedi l-iffunzjonar ta' din id-Direttiva u tirrapporta lill-Parlament Ewropew u lill-Kunsill, fl-ewwel okkażjoni mhux aktar tard minn tlett snin wara

d-data ta' l-applikazzjoni msemmija fl-Artikolu 38(1), it-tieni sub-paragrafu. L-Istati Membri u l-awtoritajiet regolatorji nazzjonali għandhom ifornu l-informazzjoni meħtieġa lill-Kummissjoni għal dan l-iskop.

L-Artikolu 37

Kumitat

1. Il-Kummissjoni għandha tkun assistita mill-Kumitat ta' Komunikazzjonijiet stabbilit bl-Artikolu 22 tad-Direttiva 2002/21/KE (Direttiva Qafas).

2. Fejn issir referenza għal dan il-paragrafu, l-Artikoli 5 u 7 tad-Deciżjoni 1999/468/KE għandhom japplikaw, wwaqt li jittiehed kont ta' l-Artikolu 8 tagħha.

Il-perjodu stabbilit fl-Artikolu 5(6) tad-Deciżjoni 1999/468/KE għandu jkun ta' tlett xhur.

3. Il-Kumitat għandu jadotta r-regoli tiegħu ta' proċedura.

L-Artikolu 38

Trasposizzjoni

1. L-Istati Membri għandhom jadottaw u jipublikaw il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa l-24 ta' Lulju 2003 l-aktar tard. Għandhom minnufih javżaw b'dan lill-Kummissjoni.

Għandhom japplikaw dawk il-miżuri mill-25 ta' Lulju 2003.

2. Meta l-Istati Membri jadottaw dawn il-miżuri, għandu jkun fihom referenza għall din id-Direttiva jew ikunu akkumpanjati b'dik ir-referenza fl-okkażjoni tal-pubblikazzjoni uffiċjali tagħhom. Il-modi ta' kif issir dik ir-referenza għandhom jiġu stabbiliti mill-Istati Membri.

3. L-Istati Membri għandhom jikkomunikaw lill-Kummissjoni t-test tad-dispożizzjonijiet tal-liġi nazzjonali li jadottaw fil-qasam regolat minn din id-Direttiva u b'kull modifikazzjoni sussegwenti għal dawk id-dispożizzjonijiet.

L-Artikolu 39

Dhul fis-seħh

Din id-Direttiva għandha tidhol fis-seħh fil-jum tal-pubblikazzjoni tagħha fil-Ġurnal Uffiċjali tal-Komunijiet Ewropew.

L-Artikolu 40

Indirizzati

Din id-Direttiva hija indirizzata lil l-Istati Membri.

Magħmula fi Brussel, fis-7 ta' Marzu 2002.

Għall-Parlament Ewropew

Il-President

P. COX

Għall-Kunsill

Il-President

J. C. APARICIO

L-ANNESS I

DESKRIZZJONI TAL-FASILITAJIET U S-SERVIZZI MSEMMIJA FL-ARTIKOLU 10 (KONTROLL TA' L-INFIQ) U L-ARTIKOLU 29 (FASILITAJIET ADDIZZJONALI)**Taqsim A: Faċilitajiet u servizzi msemmijs fl-Artikolu 10****(a) Kontinġent dettaljati**

L-Istati Membri għandhom jassiguraw li l-awtoritajiet regolatorji nazzjonali, bla ħsara għall-htigiet tal-leġislazzjoni rilevanti dwar il-protezzjoni tad-data personali u l-privatezza, jistgħu jistipulaw il-livell bażiku għall-kontinġent dettaljati li għandhom jiġu provduti minn imprizi mahtura (kif stabbilit fl-Artikolu 8) lill-konsumaturi mingħajr ħlas sabiex ikunu jistgħu:

- (i) jippermettu l-verifikazzjoni u l-kontroll tal-ħlasijiet li jehlu fl-użu tan-network pubbliku tat-telefon f'lok fiss u/jew servizzi pubblikament disponibbli tat-telefon relatati, u
- (ii) jissorveljaw adegwament l-użu tagħhom u l-infiq u b'hekk jeżerċitaw livell raġonevoli ta' kontroll fuq il-kontinġent tagħhom.

Fejn xieraq livelli addizzjonali ta' dettal jistgħu jiġu offruti lill-abbonati b'tariffi raġonevoli jew mingħajr ebda ħlas.

Is-sejhiet li huma mingħajr ħlas mill-abbonat li jagħmel is-sejha, inklużi sejhiet lil linji ta' għajjnuna, m'għandhomx jiġu identifikati fil-kont dettaljat ta' l-abbonat li jagħmel is-sejha.

(b) Imblukkar selettiv ta' sejhiet li jsiru, mingħajr ħlas

Jiġifieri l-faċilità li biha l-abbonat jista' fuq talba lill-fornitur tas-servizz tat-telefon, jimblokka sejhiet '1 barra ta' tipi definiti jew llejn tipi definiti ta' numri mingħajr ħlas.

(ċ) Sistemi ta' ħlas minn qabel

L-Istati Membri għandhom jassiguraw li l-awtoritajiet regolatorji nazzjonali jkunu jistgħu jehtieġu lill-imprizi mahtura li jfornu mezzi għall-konsumaturi li jhallsu għall-aċċess għal network pubbliku tat-telefon u jużaw servizzi pubblikament disponibbli tat-telefon fuq termini ta' ħlas minn qabel.

(d) Ħlas gradwali ta' tariffi ta' konnessjoni

L-Istati Membri għandhom jassiguraw li l-awtoritajiet regolatorji nazzjonali jistgħu jehtieġu lill-imprizi mahtura li jippermettu lill-konsumaturi li jhallsu għal konnessjoni ma' network pubbliku tat-telefon fuq il-baži ta' ħlasijiet imqassma fuq perjodu ta' żmien.

(e) Nuqqas ta' ħlas tal-kontinġent

L-Istati Membri għandhom jawtorizzaw miżuri speċifiċi li għandhom ikunu proporzjonati, mhux diskriminatorji u ppublikati, li jkopru n-nuqqas ta' ħlas tal-kontinġent tat-telefon għall-użu ta' network pubbliku tat-telefon f'lok fiss. Dawn il-miżuri għandhom jassiguraw li twissija debita ta' kull interuzzjoni konsegwenti tas-servizz jew skonnessjoni tingħata lill-abbonat minn qabel. Hlief fil-każi ta' frodi, ħlas persistenti tard jew nuqqas ta' ħlas, dawn il-miżuri għandhom jassiguraw, sa fejn hu teknikament possibbli, li kull interuzzjoni tas-servizz tiġi konfinata għas-servizz konċernat. L-iskonnessjoni għan-nuqqas ta' ħlas tal-kontinġent għandha ssehh biss wara li tingħata t-twissija debita lill-abbonat. L-Istati Membri jistgħu jippermettu żmien limitat ta' servizz qabel l-iskonnessjoni kompleta, li matulu sejhiet biss li ma jinvolvux ħlas mill-abbonat (per eżempju sejhiet "112") jiġu permissi.

Taqsim B: Lista tal-faċilitajiet imsemmija fl-Artikolu 29**(a) Iddijalar bit-ton jew DTMF (operazzjoni b'ton doppju multi-frekwenza)**

Jiġifieri n-network pubbliku tat-telefon isostni l-użu ta' toni DTMF kif definiti fl-ETSI ETR 207 għas-senjalur minn tarf sa tarf man-network kollu kemm hu fi Stat Membru kif ukoll bejn Stati Membri.

(b) *Identifikazzjoni tal-linja li tagħmel is-sejha*

Jigifieri n-numru tal-parti li tagħmel is-sejha jiġi presentat lill-persuna msejja qabel mas-sejha tiġi stabbilita.

Din il-faċilità għandha tiġi provduta skond il-leġislazzjoni rilevanti dwar il-protezzjoni tad-*data* personali u l-privatezza, b'mod partikolari d-Direttiva 97/66/KE.

Sal-limitu teknikament possibbli, l-operaturi għandhom jfornu *data* u sinjali li jiffaċilitaw l-offerta ta' l-identità tal-linja li tagħmel is-sejha u ton ta' ddajaljar minn naha għall-oħra tal- konfini ta' l-Istati Membri.

L-ANNESS II

INFORMAZZJONI LI GĦANDHA TIĠI PPUBLIKATA SKOND L-ARTIKOLU 21 (TRASPARENZA U L-PUBBLIKAZZJONI TA' INFORMAZZJONI)

L-awtorità regolatorja nazzjonali għandha r-responsabbiltà li tassigura li l-informazzjoni f'dan l-Anness tiġi ppublikata, skond l-Artikolu 21. Għandha tkun l-awtorità regolatorja nazzjonali li tiddeċiedi liema nformazzjoni għandha tiġi ppublikata mill-impriża li jfornu *networks* pubbliċi tat-telefon u/jew servizzi pubblikament disponibbli tat-telefon u liema nformazzjoni għandha tiġi ppublikata mill-awtorità regolatorja nazzjonali nnifisha, sabiex jiġi assigurat li l-konsumaturi jkunu jistgħu jagħmlu għażliet infurmati.

1. L-isem/ismijiet u indirizz/i ta' l-impriża/i

Jiġifieri l-ismijiet u l-indirizz ta' l-uffiċċju prinċipali ta' impriża li jfornu *networks* pubbliċi tat-telefon u/jew servizzi pubblikament disponibbli tat-telefon.

2. Servizzi pubblikament disponibbli tat-telefon offruti

2.1. Il-kamp ta' applikazzjoni tas-servizz pubblikament disponibbli tat-telefon

Deskrizzjoni tas-servizzi pubblikament disponibbli tat-telefon offruti, li tindika dak li għandu jiġi nkluz fil-hlas ta' l-abbonament u l-hlas tar-renta għal kull perjodu (jiġifieri servizzi ta' l-operatur, direttorji, servizzi ta' konsultazzjoni tad — direttorji, imblukkar selettiv ta' sejhiet, kontijiet dettaljati, manutenzjoni, eċċ.).

2.2. Tariffi *standard* li jkopru l-aċċess, it-tipi kollha ta' hlasijiet għall-użu, manutenzjoni, u nkluzi d-dettalji ta' l-iskonti *standard* applikati u skemi speċjali u skemi mmirati tat-tariffa.

2.3. Politika ta' kumpens/rifużjoni, inklużi dettalji speċifiċi ta' xi skemi ta' kumpens/rifużjoni offruti.

2.4. Tipi ta' servizzi ta' manutenzjoni offruti.

2.5. Kondizzjonijiet kuntrattwali *standard*, inkluż kull perjodu minimu kuntrattwali, fejn relevanti.

3. Mekkaniżmi tar-riżoluzzjoni tad-disputi nkluzi dawk żviluppati mill-impriża.

4. Informazzjoni dwar drittijiet fir-rigward ta' servizz universali, inklużi l-faċilitajiet u s-servizzi msemmija fl-Anness I.

L-ANNESS III

PARAMETRI TAL-KWALITÀ TAS-SERVIZZ

Tul ta' żmien tal-forniment u parametri tal-kwalità tas-servizz, tifsiriet u metodi ta' kejl imsemmija fl-Artikoli 11 u 22

Parametru ⁽¹⁾	Tifsira	Metodu tal-kejl
Tul ta' żmien għall-konnessjoni inizjali	ETSI EG 201 769-1	ETSI EG 201 769-1
Rata ta' hsara għal kull linja ta' aċċess	ETSI EG 201 769-1	ETSI EG 201 769-1
Hin tat-tiswija tal-hsara	ETSI EG 201 769-1	ETSI EG 201 769-1
Proporzjon ta' sejhiet mingħajr suċċess ⁽²⁾	ETSI EG 201 769-1	ETSI EG 201 769-1
Hin tat-twaqqif tas-sejha ⁽²⁾	ETSI EG 201 769-1	ETSI EG 201 769-1
Hinjiet ta' risposta tas-servizzi ta' l-operatur	ETSI EG 201 769-1	ETSI EG 201 769-1
Hinijiet ta' risposta tas-servizzi ta' konsultazzjoni tad-direttorju	ETSI EG 201 769-1	ETSI EG 201 769-1
Proporzjon tat-telefons pubbliċi bi hlas permezz ta' munita jew karta li jkunu jahdmu	ETSI EG 201 769-1	ETSI EG 201 769-1
Ilmenti dwar l-eżattezza tal-kontijiet	ETSI EG 201 769-1	ETSI EG 201 769-1

⁽¹⁾ Parametri għandhom jippermettu li l-prestazzjoni tkun tista' tiġi analizzata f'livell reġjonali (jiġifieri mhux anqas mill-Livell 2 fin-Nomenklatura għall-Unità (NUTS) stabbilit mill-Eurostat).

⁽²⁾ L-Istati Membri jistgħu jiddeċiedu li ma jehtigux li tinżamm informazzjoni aġġornata li tikkonċerna l-prestazzjoni ta' dawn iż-żewġ parametri, jekk evidenz tkun disponibbli li turi li l-prestazzjoni f'dawn iż-żewġ żoni tkun sodisfacenti.

Nota: Numru tal-verzjoni ta' l-ETSI EG 201 769— 1 huwa 1.1.1 (April 2000).

L-ANNESS IV

KALKOLU TA' L-ISPIŻA NETTA, JEKK IKUN HEMM, TA' OBBLIGI TA' SERVIZZ UNIVERSALI U L-ISTABILIMENT TA' KULL MEKKANIŻMU TA' RKUPRU JEW QSIM SKOND L-ARTIKOLI 12 U 13**Taqsim A: Kalkolu ta' l-ispiża netta**

L-obbligi għal servizz universali jirreferu għall-obbligi imqiegħda fuq impriża minn Stat Membru li jikkonċernaw il-forniment ta' *network* u servizz f'żona speċifikata ġeografika kollha, inkluż, fejn mehtiegħ, il-prezzijiet medji f'dik iż-żona ġeografika għall-forniment ta' dak is-servizz jew forniment ta' għażliet speċifiċi ta' tariffi għall-konsumaturi bi dhul baxx jew bi htigiet soċjali speċjali.

L-awtoritajiet regolatorji nazzjonali għandhom jikkonsidraw il-mezzi kollha biex jassiguraw inċentivi adatti għall-impriži (mahtura jew le) biex ifornu obbligi ta' servizz universali b'effiċjenza fl-ispiża. Fit-tweittieq ta' eżerċizzju ta' kalkolu, l-ispiża netta ta' obbligi ta' servizz universali għandha tiġi kalkolata bħala d-differenza bejn l-ispiża netta għal impriża mahtura fl-operazzjoni ta' obbligi ta' servizz universali u fl-operazzjoni mingħajr obbligi ta' servizz universali. Dan japplika sew jekk in-*network* fi Stat Membru partikolari jkun żviluppa kollu kemm hu jew jekk ikun għadu jkun qiegħed jiżviluppa u jespandi. Attenzjoni debita għandha tingħata biex issir stima korretta l-ispejjeż li x'impriża mahtura tkun għażlet li tevita li kieku ma kien hemm ebda obbligu ta' servizz universali. Il-kalkolu ta' l-ispiża netta għandu jistma l-benefiċċji, nklużi benefiċċji ntangibbli, għall-operatur ta' servizz universali.

Il-kalkolu għandu jiġi bbażat fuq in-nefċiet attribwibbli għal:

- (i) l-elementi tas-servizzi identifikati li jistgħu jiġu biss provduti b'telf jew provduti taht kondizzjonijiet ta' spiża li jaqgħu barra li-*standards* normali kummerċjali.

Din il-kategorija tista' tinkludi elementi ta' servizz bħal aċċess għas-servizzi ta' emerġenza bit-telefon, il-forniment ta' ċerti telefons pubbliċi bi hlas, il-forniment ta' ċerti servizzi jew tagħmir għal persuni b'disabilità, eċċ;

- (ii) utenti finali jew gruppi ta' utenti finali speċifiċi li, waqt li jittiehed kont ta' l-ispiża għall-forniment tan-*network* u servizz speċifiku, id-dhul ġenerat u kull medjar ġeografiku tal-prezzijiet imposti mill-Istat Membru, li s-servizz għalihom jista' jsir biss b'telf jew taht kondizzjonijiet ta' l-ispiża li jaqgħu barra li-*standards* normali tal-kummerċ.

Din il-kategorija tinkludi wkoll daww l-utenti finali jew gruppi ta' utenti finali li ma kienux jiġu servuti minn operatur kummerċjali li ma kellux obbligu li jipprovi servizz universali.

Il-kalkolu ta' l-ispiża netta ta' aspetti speċifiċi ta' obbligi ta' servizz universali għandu jsir separatament u sabiex jiġi evitat għadd doppju ta' xi benefiċċji u nefċiet diretti jew indiretti. L-ispiża netta globali ta' obbligi ta' servizzi universali għandha tiġi kkalkolata bħala s-somma ta' l-ispejjeż netti li jirriżultaw mill-komponenti speċifiċi ta' obbligi ta' servizz universali, waqt li jittiehed kont ta' kull benefiċċju ntangibbli. Ir-responsabbiltà għall-verifikar ta' l-ispiża netta hija ta' l-awtorità regolatorja nazzjonali.

Taqsim B: Irkupru ta' spejjeż netti ta' obbligi ta' servizz universali

L-irkupru jew l-iffinanzjar ta' kull spiża netta ta' obbligi ta' servizz universali jehtiegħ li mprizi mahtura b'obbligi ta' servizz universali jiġu kumpensati għas-servizzi li jforu taht kondizzjonijiet mhux kummerċjali. Minhabba li dak il-kumpens jinvolvi trasferimenti finanzjarji, l-Istati Membri għandhom jassiguraw li dawn jitwettqu b'mod oġġettiv, trasparenti, mhux diskriminatorju u proporzjonat. Dan ifisser li t-trasferimenti jirriżultaw fl-anqas distorsjoni ta' kompetizzjoni u tad-domanda ta' l-utent.

Skond l-Artikolu 13(3), mekkaniżmu ta' qsim ibbażat fuq fond għandu juża mezzi trasparenti u newtrali għall-ġbir ta' kontribuzzjonijiet li jevitaw il-perikolu ta' impozizzjon doppja ta' kontribuzzjonijiet li jaqgħu kemm fuq l-*outputs* u fuq l-*inputs* ta' l-impriži.

Il-korp indenpendenti li jamministra l-fond għandu jkun responsabbli għall-ġbir tal-kontribuzzjonijiet minn impriži li huma stmati bħala li għandhom l-obbligu li jikkontribwixxu għall-ispiża netta ta' l-obbligi ta' servizz universali fl-Istat Membru u għandu jissorvelja it-trasferiment tas-somom dovuti u/jew hlasijiet amministrattivi lill-impriži ntitolati li jirċievu l-hlasijiet minn dak il-fond.

L-ANNESS V

**PROĊESS GHAR-REVIŻJONI TAL-KAMP TA' APPLIKAZZJONI TA' SERVIZZ UNIVERSALI SKOND
L-ARTIKOLU 15**

Fil-konsiderazzjoni dwar jekk reviżjoni tal-kamp ta' applikazzjoni ta' obbligi universali ghandhiex issir, il-Kummissjoni ghandha tiehu kont ta' l-elementi li ġejjin:

- żviluppi soċjali u tas-suq f'termini tas-servizzi wżati mill-konsumaturi,
- żviluppi soċjali u tas-suq f'termini ta' disponibiltà u għażla ta' servizzi għall-konsumaturi,
- żviluppi teknoloġiċi f'termini tal-mod kif is-servizzi huma provduti lill-konsumaturi.

Fil-konsiderazzjoni dwar jekk l-obbligi ta' servizz universali ghandhomx jinbidlu jew jiġu definiti mill-ġdid, il-Kummissjoni ghandha tiehu konsiderazzjoni ta' l-elementi li ġejjin:

- jekk servizzi speċifiċi humiex disponibbli għal u wżati mill-maġġoranza tal-konsumaturi u jekk in-nuqqas ta' disponibbiltà jew nuqqas ta' użu minn minoranza ta' konsumaturi tirriżulta f'eskluzjoni soċjali, u
- jekk id-disponibbiltà u l-użu ta' servizzi speċifiċi twassalx benefiċċju nett ġenerali lill-konsumaturi kollha tali li l-intervent pubbliku jkun ġustifikat f'ċirkostanzi fejn is-servizzi speċifiċi m'humiex provduti lill-pubbliku taht ċirkostanzi normali tal-kummerċ?

L-ANNESS VI

INTEROPERABILITÀ TAT-TAGHMIR DIĠITALI TAL-KONSUMATUR IMSEMMI FL-ARTIKOLU 24

1. *l-scrambling algorithm komuni u riċeviment ħieles fl-arja*

It-tagħmir kollu tal-konsumatur maħsub għar-riċeviment ta' sinjali diġitali tat-televiżjoni, għall-bejgħ jew kera jew xort'ohra magħmula disponibbli fil-Komunità, kapaċi li jhollu s-sinjali diġitali tat-televiżjon, għandu jkollu l-kapaċità li:

- jippermetti li jinhallu dawk is-sinjali skond *l-scrambling algorithm* komuni Ewropew kif amministrat mill-organizzazzjoni rikonoxxuta Ewropea ta' li-*standards*, fil-present ETSI;
- juri sinjali li jkun għew trasmessi mhux f'kodiċi, b'dan illi fil-każ li dak it-tagħmir jiġi mikri il-kerrej għandu jkun f'konformità mal-ftehim rilevanti tal-kiri.

2. *Interoperabilità għal settijiet tat-televiżjoni analogi u diġitali*

Kull sett analoġu tat-televiżjoni bi skrinj integrali bi dġagonal viżibbli ta' aktar minn 42 cm li jitqiegħed fis-suq għall-bejgħ jew kera fil-komunità għandu jkun iffittjat b'ta' l-anqas konnessjoni wahda miftuha, kif *standardised* minn organizzazzjoni rikonoxxuta Ewropea ta' li-*standards*, per eżempju kif mogħtija fis-CENELEC EN 50 049—1:1997 *standard*, li tkun tippermetti konnessjoni sempliċi għall-periferali, speċjalment apparat għad-dikodifikar jew riċevituri diġitali.

Kull sett diġitali tat-televiżjoni bi skrinj integrali viżibbli ta' dġagonal akbar minn 30 cm li jitqiegħed għall-bejgħ jew kera fil-Komunità għandu jkun iffittjat b'ta' lanqas konnessjoni wahda miftuha (jew *standardised* minn, jew li tikkonforma ma' *standard* adottat minn, minn organizzazzjoni ta' li-*standards* Ewropej rikonoxxuta, jew li tikkonforma ma' speċifikazzjoni ta' ndustrija kollha) per eżempju konnettur komuni ta' konnessjoni DVB, li jippermetti konnessjoni sempliċi għall-periferali, u li jkun jista' jgħaddi l-elementi kollha ta' sinjal diġitali televiżiv, nkluża nformazzjoni li tirrelata ma' servizzi nterattivi u kondizzjonalment aċċessati.

L-ANNEX VII

KONDIZZJONIJET GHAS-SETT MINIMU TA' LINJI MIKRIJA MSEMMIJA FL-ARTIKOLU 18

Nota: Skond il-proċedura ta' l-Artikolu 18, il-forniment ta' sett minimu ta' linji mikrija taht il-kondizzjonijiet stabbiliti bid-Direttiva 92/44/KE għandha tibqa' sa dak iż-żmien li l-awtorità regolatorja nazzjonali tistabbilixxi li jkun hemm kompetizzjoni effettiva fis-suq relevanti tal-linji mikrija.

L-awtoritajiet regolatorji nazzjonali għandhom jassiguraw li l-forniment ta' sett minimu ta' linji mikrija msemmija fl-Artikolu 18 issewgi l-prinċipji bażiċi ta' non-diskriminazzjoni, orjentazzjoni lejn l-ispejjeż u trasparenza.

1. *Non-diskriminazzjoni*

L-awtoritajiet regolatorji nazzjonali għandhom jassiguraw li organizzazzjonijiet identifikati bħala li għandhom saħħa sinjifikanti fis-suq skond l-Artikolu 18(1) jaderixxu mal-prinċipju ta' non-diskriminazzjoni meta jfornu l-linji mikrija msemmija fl-Artikolu 18. Dawn l-organizzazzjonijiet għandhom japplikaw kondizzjonijiet simili f'ċirkustanzi simili għall-organizzazzjonijiet li jfornu servizzi simili, u għandhom ifornu linji mikrija lill-oħrajn taht l-istess kondizzjonijiet u ta' l-istess kwalità bhal dawk li jfornu għas-servizzi tagħhom stess, jew dawk tas-sussidjarji tagħhom jew shab, fejn japplika.

2. *Orientazzjoni ta' l-ispejjeż*

L-awtoritajiet regolatorji nazzjonali għandhom, fejn japplika, jassiguraw li t-tariffi għall-linji mikrija msemmija fl-Artikolu 18 jsewgu l-prinċipji bażiċi ta' l-orjentazzjoni ta' l-ispejjeż.

Għal dan il-ghan, l-awtoritajiet regolatorji nazzjonali għandhom jassiguraw li l-imprizi identifikati bħala li għandhom saħħa sinjifikanti fis-suq skond l-Artikolu 18(1) jifformulaw u jwettqu fil-prattika sistema adatta tal-kontabilità ta' l-ispejjeż.

L-awtoritajiet regolatorji nazzjonali għandhom iżommu disponibbli, b'livell adegwat ta' dettal, it-tagħrif dwar is-sistemi ta' kontabilità ta' l-ispejjeż applikati minn dawk l-imprizi. Għandhom jibgħatu din l-informazzjoni lill-Kummissjoni fuq talba.

3. *Trasparenza*

L-awtoritajiet regolatorji nazzjonali għandhom jassiguraw li l-informazzjoni li ġeja dwar is-sett minimu ta' linji mikrija msemmi fl-Artikolu 18 tiġi ppublikata f'forma faċilment aċċessibbli.

3.1. Il-karatteristiċi tekniċi, nklużi l-karatteristiċi fiżiċi u elettrici kif ukoll l-ispeċifikazzjonijiet dettaljati u ta' prestazzjoni li japplikaw għall-punt tat-terminazzjoni tan-*network*.

3.2. It-tariffi, nklużi il-hlas inizjali tal-konnessjoni, il-hlas perjodiku tal-kera u hlas ieħor. Fejn it-tariffi jkunu differenzjati, dan għandu jkun indikat.

Fejn, bi twegiba għal-talba partikolari, organizzazzjoni identifikata bħala li għandha saħħa sinjifikanti fis-suq skond l-Artikolu 18(1) tikkonsidra li ma jkunx raġonevoli li tipprovdi linja mikrija fis-sett minimu skond it-tariffi ppublikati tagħha u l-kondizzjonijiet ta' forniment, għandha tftitex il-ftehim ta' l-awtorità regolatorja nazzjonali biex tvarja dawk il-kondizzjonijiet f'dak il-każ.

3.3. Kondizzjonijiet ta' forniment, li jinkludu ta' l-anqas l-elementi li ġejjin:

- informazzjoni dwar il-proċedura ta' kif isiru l-ordnijiet,
- il-perjodu tipiku ta' kunsinna, li huwa l-perjodu, li jibda jghodd mid-data meta l-utent ikun għamel talba soda għal linja mikrija, li fiha 95 % tal-linji kollha mikrijin ta' l-istess tip jkunu ngħaddew lill-klijenti.

Dan il-perjodu għandu jiġi stabbilit fuq il-bażi tal-perjodi attwali tat-twassil ta' linji mikrija matul intervall ta' żmien reċenti ta' tul raġonevoli. Il-kalkolu m'għandhux jinkludi każi fejn il-perjodi ta' kunsinna tard kienu mitluba mill-utenti,

- il-perjodu tal-kuntratt, li jinkludi l-perjodu li b'mod ġenerali huwa stabbilit fil-kuntratt u l-perjodu minimu ta' kuntratt li l-utenti ikun obbligat li jaċċetta,
- iż-żmien tipiku ta' tiswija, li huwa l-perjodu, li jibda jghodd miż-żmien li fih messagg tal-hsara jkun inghata lill-unità responsabbli fi hdan l-impriza identifikata bhala li ghandha sahha sinjifikanti fis-suq bis-sahha ta' l-Artikolu 18(1) sal-mument li fih 80 % tal-linji kollha mikrija ta' l-istess tip ikunu gew stabbiliti mill-gdid u f'każijiet xierqa l-operazzjoni taghhom notifikata lura lill-utenti. Fejn klassijiet differenti ta' kwalità ta' tiswija jkunu offruti għall-istess tip ta' linji mikrija, iż-żminijiet differenti tipiċi ta' tiswija għandhom jiġu ppublikati,
- kull proċedura ta' rifiżjoni.

B'zieda, fejn Stat Membru jikkonsidra li l-prestazzjoni miksuba għall-forniment tas-sett minimu tal-linji mikrija ma jissodisfax il-htigiet ta' l-utenti, jista' jiddefinixxi miri adatti għall-kondizzjonijiet tal-forniment elenkati hawn fuq.
